

जबरन बेदरवली की स्थिति में क्या करें ?

उत्तर प्रदेश एवं उत्तराखण्ड के लिये
एक पुस्तिका



आवास और भूमि अधिकार संगठन
हाउसिंग एंड लैंड राइट्स नेटवर्क,
नई दिल्ली



प्रकाशन

हाउसिंग एंड लैंड राइट्स

G-18/1 Nizamuddin West, Lower Ground Floor
New Delhi - 110013. Tel.: +91 (0)11 40541680
Email : contact@hlrn.org. Web : www.hlrn.org

लेखन व संकलन

मूल पुस्तिका - शिवानी चौधरी

(सहयोग : अब्दुल शकील)

30प्र0 एवं उत्तराखण्ड से सम्बन्धित अंश का संकलन
ऋचा चन्द्रा, विज्ञान फाउण्डेशन, लखनऊ

फोटोग्राफ

विज्ञान टीम

डिज़ाइनिंग एवं प्रिंटिंग

आधार कम्युनिकेशन, लखनऊ

विषय-सूची

1. परिचय 1-4
2. उपयुक्त आवास के लिए मानवाधिकार का क्या तात्पर्य है? 5-9
3. जबरन बेदखली क्या है? 6-12
4. जबरन बेदखली के दौरान कौन से मानवाधिकार प्रभावित होते हैं? 13-14
5. जबरन बेदखली की स्थिति में अंतर्राष्ट्रीय कानूनों के तहत आपके क्या अधिकार हैं? 15-17
6. जबरन बेदखली की स्थिति में भारतीय कानून के तहत आपके क्या अधिकार हैं?
 1. भारत का संविधान
 2. राष्ट्रीय नीतियां
 3. अदालती फैसले18-24
7. जबरन बेदखली की स्थिति में उत्तर प्रदेश / उत्तराखण्ड के कानून के तहत आपके क्या अधिकार हैं? 25-27
 1. उत्तर प्रदेश नियोजन व विकास (संशोधन) अधिनियम-1997
 2. राज्य आवास एवं पर्यावास नीति-2014
 3. उत्तर प्रदेश स्लम क्षेत्र(सुधार एवं निकास) अधिनियम-1956
 4. उत्तराखण्ड: दीनदयाल उपाध्याय मलिन बस्ती नीति
8. बेदखली के मामले में अंतर्राष्ट्रीय दिशा-निर्देश व मानक क्या हैं, जिनका अनुपालन आवश्यक है? 28-33
 1. बेदखली से पूर्व
 2. बेदखली के दौरान
 3. बेदखली के बाद
 4. बच्चों के अधिकारों के संरक्षण के लिए संयुक्त राष्ट्र के दिशा-निर्देश
 5. महिलाओं के अधिकारों के संरक्षण के लिए संयुक्त राष्ट्र के दिशा-निर्देश

9. जबरन बेदखली की स्थिति में आपके लिए कौन से समाधान उपलब्ध हैं? 34–36
1. उचित एवं त्वरित मुआवजा
 2. मुआवजा एवं बहाली
 3. पुनर्वास एवं पुनर्स्थापन
10. जबरन बेदखली को रोकवाने / विरोध अथवा न्याय पाने के लिए उठाये जा सकने वाले कदम 37–42
1. याचिका / जनहित वाद ;पीआईएलद्ध दायर करना
 2. मानवाधिकारों के उल्लंघन एवं बेदखली के दस्तावेज
 3. बेदखली व पुनर्वास से संबंधित सूचना के लिए सूचना का अधिकार (आरटीआई) अपील दायर करना
 4. बेदखली असर आकलन
 5. तथ्य खोज अभियान फैक्ट फाइंडिंग
 6. सांसदों / विधायकों पर दबाव डालना
 7. सविनय अवज्ञा कार्यक्रम आयोजित करना
 8. पत्र लेखन / पोस्ट कार्ड अभियान
11. जबरन बेदखली के दौरान मानवाधिकारों का उल्लंघन होने पर आप किससे संपर्क कर सकते हैं? 43–48
1. उपयुक्त जिम्मेदार सरकारी अधिकारी
 2. मानवाधिकार संस्थाएं
 3. राष्ट्रीय मानवाधिकार आयोग
 4. मीडिया
 5. उपयुक्त आवास पर संयुक्त राष्ट्र संघ के विशेष प्रतिवेदक
12. निष्कर्ष 49–50





1

परिचय

“संयुक्त राष्ट्र की जनसंख्या रिपोर्ट के अनुसार वर्ष 2011 के मध्य तक भारत की शहरी मलिन बस्तियों की आबादी 15.8 करोड़ आंकी गयी है। बड़े महानगरों में अधिसंख्य आबादी मलिन बस्तियों एवं अस्थाई घरों में रहती है।”

पिछला दशक विश्व भर में जबरन बेदखली में हुई बेतहाशा वृद्धि का गवाह रहा है। इसके पीछे अनेक कारण हैं, जिनमें ग्रामीण और शहरी दोनों क्षेत्रों में विशाल आधारभूत संरचनाएं और विकास की बड़ी परियोजनाएं शामिल हैं जिनका बांध निर्माण, खानों एवं बंदरगाहों के निर्माण, शहरों के नवनिर्माण व विस्तार, नगर सौंदर्यीकरण, खेल एवं अन्य बड़ी परियोजनाओं तथा औद्योगिक विकास से सीधा संबंध है। इन तमाम बड़ी परियोजनाओं को लागू करने के लिए कृषि भूमि का अधिग्रहण किया जा रहा है, अचल संपत्ति की खरीद-पफरोख्त की जा रही है, निजीकरण को बढ़ावा दिया जा रहा है तथा पर्यावरण के संरक्षण की योजनाएं संचालित की जा रही हैं जिनकी वजह से आम लोगों तथा विभिन्न समुदायों को उनके घरों एवं पर्यावासों से जबरन बेदखल किया जा रहा है। समुचित पुनर्स्थापन के अभाव में लोगों के सामने आवास का संकट गहरा गया है। ग्रामीण क्षेत्रों से शहरी क्षेत्रों की ओर कष्टपूर्ण पलायन बढ़ गया है और परिणामस्वरूप उनकी पारंपरिक आजीविका को नुकसान पहुंचा है। आर्थिक रूप से कमजोर वर्गों (ईडब्ल्यूएस) तथा कम आय वाले समूहों (एलआईजी) के लिए कम लागत एवं सस्ते आवास की सरकारी योजनाओं के अभाव की वजह से दसवीं पंचवर्षीय योजना के आखिर में राष्ट्रीय शहरी आवास के तहत 2.47 करोड़ आवासीय इकाइयों की कमी थी, जबकि ग्यारहवीं पंचवर्षीय योजना अवधि (2007-2012) में 2.7 करोड़¹ आवासीय इकाइयों की कमी का अनुमान है, जिनमें 99 फीसदी कमी आर्थिक रूप से कमजोर वर्गों तथा कम आय वाले समूहों से सम्बंधित है। पंचवर्षीय योजना (2007-2012) के लिए कुल 4.7 करोड़ ग्रामीण आवासों की कमी का आकलन किया गया, जिनमें 90 फीसदी संख्या गरीबी रेखा से नीचे (बीपीएल) रहने वाले परिवारों की बतायी गयी थी।

1. शहरी आवास पर ग्यारहवीं पंचवर्षीय योजना (कार्यशील समूह) की रिपोर्ट, आवास एवं शहरी गरीबी उन्मूलन मंत्रालय, भारत सरकार
2. ग्रामीण आवास पर ग्यारहवीं पंचवर्षीय योजना (कार्यशील समूह) की रिपोर्ट, ग्रामीण विकास मंत्रालय, भारत सरकार

संयुक्त राष्ट्र की जनसंख्या रिपोर्ट के अनुसार वर्ष 2011 के मध्य तक भारत की शहरी मलिन बस्तियों की आबादी 15.84³ करोड़ आंकी गयी है। बड़े महानगरों में अधिसंख्य आबादी मलिन बस्तियों एवं अस्थाई घरों में रहती है।

उक्त रिपोर्ट देश में आवासीय कमी की नाजुक स्थिति को दर्शाती है। देश की ज़्यादातर आबादी दयनीय व अपर्याप्त हालातों में कम सुविधा वाले घरों एवं मलिन बस्तियों में रहने को विवश है। नागरिक संस्थाओं व सरकार दोनों के अनुमान के अनुसार मुम्बई महानगर की लगभग 60 प्रतिशत तथा दिल्ली की लगभग 50 प्रतिशत आबादी मलिन व अस्थाई बस्तियों में निवास करती है। उक्त दोनों महानगरों की जो आबादी कम सुविधायुक्त आवासों में रह रही है, यदि उसे भी इन आंकड़ों में शामिल कर लिया जाये तो यह संख्या और अधिक बढ़ जायेगी। ये स्थितियां यही दर्शाती हैं कि देश की शहरी आबादी के एक बड़े हिस्से के पास उपयुक्त आवास और मूलभूत सुविधाओं की अत्यन्त कमी है या फिर इन सुविधाओं तक उनकी कोई पहुंच नहीं है। मलिन बस्तियों की भूमि उपयोग की अनिश्चितता के कारण और दूसरी तरफ मलिन बस्तियों से मुक्त विश्व-स्तरीय शहरों की संरचना के लिए लगातार गढ़े जा रहे विकास के मॉडल के कारण अक्सर उन लोगों, जो मलिन बस्तियों एवं अस्थाई भूमि में रह रहे हैं, के मन में जबरन बेदखली और अपने घरों के ढहाये जाने का भय सताता रहता है। उचित लागत के आवासों की कमी, मूलभूत सेवाओं की कमी तथा भूमि उपयोग की समय सीमा पर कानूनी सुरक्षा की कमी, ये भारत में आवास से संबंधित नाजुक मुद्दे हैं। राष्ट्रीय शहरी आवास एवं पर्यावास नीति, 2007 में भी यह स्वीकार किया गया है कि 'मलिन बस्तियों में आवासीय संरचना का स्तर अत्यधिक दयनीय है। भूमि उपयोग अवधि की कानूनी असुरक्षा इसका एक महत्वपूर्ण कारण है।'⁴

3. आवास एवं शहरी गरीबी उन्मूलन मंत्रालय (एमएचयूपीए), मलिन बस्ती आंकड़े / जनगणना पर कमेटी की रिपोर्ट, राष्ट्रीय निर्माण संगठन, 2010
4. राष्ट्रीय शहरी आवास एवं पर्यावास नीति, 2007, पैरा 1.15

नगरीय अधिकार

‘नगरीय अधिकार’ के लिए आंदोलन नगरों में निवास करने वाले प्रत्येक व्यक्ति और विशेषकर अत्यधिक उपेक्षित और वंचित वर्गों के लिए बेहतर पहुंच एवं अवसर सुनिश्चित कराने के लिए सामाजिक समूहों और नागरिक संस्थाओं जैसे संगठनों के रचनात्मक प्रयासों के फलस्वरूप आगे बढ़ा। विश्व भर में हुए सामाजिक आंदोलन एवं संगठनों ने नगरीय अधिकारों पर एक वैश्विक दस्तावेज विकसित करने के लिए सामूहिक रूप से कार्य किया, जिसे यूएनईएससीओ, यूनाइटेड नेशंस एजुकेशनल, साइंटिफिक एंड कल्चरल ऑर्गनाइजेशन और अन्य अनेक संस्थाओं के साथ ही यूएन (संयुक्त राष्ट्र) का भी समर्थन प्राप्त हुआ। दस्तावेज में जीवन निर्वाह के आधारभूत सिद्धांत, लोकतंत्र, समानता और सामाजिक न्याय के बीच नगरों के एक समान उपयोगाधिकार को ‘नगरीय अधिकार’ के रूप में परिभाषित किया गया है। यह शहर के लोगों और खासतौर से नगरों के असहाय तथा उपेक्षित समूहों का एक सामूहिक अधिकार है जो उन्हें ऐसे कार्य और संगठन की वैधता प्रदान करता है जो उनके प्रचलित रीति-रिवाजों के साथ ही स्वतंत्रा दृढ़ आत्मनिर्णय संबंधी अधिकारों के पूर्ण उपयोग और एक यथोचित आवासीय स्तर प्राप्ति के उद्देश्य पर आधारित हो। इस प्रकार ‘नगरीय अधिकार’ नगर विशेष के सभी निवासियों का नगर द्वारा प्रदत्त सभी अवसरों/लाभों में समान हिस्सेदारी के अधिकार के साथ-साथ नगरीय योजना एवं विकास संरचना में समान रूप से भागीदारी का अधिकार है।

‘नगरीय अधिकार’ का यह वैश्विक आंदोलन विभिन्न नगरों के नगर प्रमुखों तक भी पहुंचा है ताकि वे अपने-अपने नगरों में मानवाधिकारों को बढ़ावा देने के लिए इस वैश्विक दस्तावेज को स्वीकार करें। भारत सरकार को भी ‘नगरीय अधिकार’ को मान्यता एवं प्रोत्साहन देने की दिशा में कार्य करना चाहिए तथा अपने सिद्धांतों को सभी स्थानीय नगरों की विकास परियोजनाओं में शामिल करना चाहिए।



2

उपयुक्त आवास
के लिए
मानवाधिकार का
क्या तात्पर्य है ?

विश्व की अधिकांश आबादी अलग-अलग आकार-प्रकार के घरों में निवास करती विश्व जनसंख्या की लगभग आधी आबादी को उपयुक्त आवास के लिए निर्धारित आवश्यक मानकों के अनुरूप आवासीय सुविधा का लाभ नहीं मिल पाता है।

अंतर्राष्ट्रीय मानवाधिकार कानून तथा इसकी घोषणा में यह भली-भांति सुनिश्चित किया गया है कि आवास मात्रा एक छत और चार दीवारों का एक भौतिक ढांचा भर नहीं है, बल्कि यह एक व्यापक परिकल्पना है, जिसमें अनेक तत्वों और अन्य चीजों का पूर्ण समावेश होता है, जो एक सुरक्षित और पक्के आवास स्थल के लिए जरूरी है। इसके अतिरिक्त उपयुक्त आवास महज एक स्वैच्छिक लक्ष्य नहीं है, बल्कि यह सभी मनुष्यों का एक मौलिक अधिकार है। वर्ष 1948 में मानवाधिकारों के वैश्विक घोषणा पत्र द्वारा यह सुनिश्चित किया जा चुका है, जो उपयुक्त आवास के अधिकार को जीने के उपयुक्त स्तर के लिए एक अभिन्न घटक के रूप में मान्यता देता है।

मानवाधिकारों पर वैश्विक घोषणा पत्र (यूडीएचआर) का अनुच्छेद 25.1 व्यक्त करता है कि:—

“ प्रत्येक व्यक्ति को एक स्तरीय जीवन जीने का अधिकार प्राप्त है जिसमें भोजन, कपड़े, घर, चिकित्सा देखभाल व जरूरी सामाजिक सेवाएं सम्मिलित होती हैं। इसके साथ ही बेरोजगारी, बीमारी, अपंगता, विधवा होने पर, वृद्धावस्था में अथवा आजीविका की ऐसी परिस्थिति उत्पन्न हो जाने पर जो व्यक्ति के नियंत्रण से बाहर हो, इन सभी स्थितियों में भी उसे सुरक्षा का अधिकार प्राप्त है। ”

मानवाधिकारों के वैश्विक घोषणा पत्र में स्थापित प्रावधानों के आधार पर उपयुक्त आवास के अधिकार को 'आर्थिक, सामाजिक व सांस्कृतिक अधिकारों पर आयोजित अंतर्राष्ट्रीय संधि' ;आईसीईएसआर 1966 द्वारा अधिक सुस्पष्ट, सुदृढ़ एवं विस्तारित किया गया है। इस उपयुक्त आवास के अधिकार को अनुच्छेद 11.1 निम्न प्रकार से व्यक्त करता है:—

वर्तमान संकल्प से संबंधित सभी राज्य पक्ष प्रत्येक व्यक्ति को जीने के लिए उपयुक्त स्तर का अधिकार प्रदान करते हैं, स्वयं उसके लिए तथा उसके परिवार के लिए भी। इस अधिकार में उपयुक्त भोजन, कपड़ा व आवास तथा जीने की स्थितियों में सतत सुधार शामिल हैं।

उपयुक्त आवास पर संयुक्त राष्ट्र ;यूएनएड के विशेष प्रतिवेदक ने उपयुक्त आवास के मानवाधिकार को परिभाषित करते हुए लिखा है:

“ प्रत्येक महिला, पुरुष, युवा व बच्चे को एक सुरक्षित घर प्राप्त करने और उसे बनाये रखने का अधिकार प्राप्त है, ताकि वह अपने समुदाय में शांति और सम्मान के साथ जीवन जी सके। ”

1. उपयुक्त आवास पर विशेष प्रतिवेदक की रिपोर्ट, मिलून कोठारी, ई/सीएन. 4/2006/41, 21 मार्च 2006

उपयुक्त आवास का मानवाधिकार सम्मान से जीने की अनुभूति से जुड़ा हुआ है तथा अन्य सभी मानवाधिकारों जैसे भोजन का अधिकार, काम का अधिकार, स्वास्थ्य, पानी, भूमि का अधिकार तथा घर एवं परिवार के सदस्यों की सुरक्षा के अधिकार से सीधा जुड़ा हुआ है।

यह सर्वमान्य तथ्य है कि शहर में रहने वाले किसी भी व्यक्ति के लिए एक छत व एक पते का होना बहुत आवश्यक है। गौरतलब है कि योजना आयोग के प्रमुख सलाहकार प्रणव सेन की रिपोर्ट में 2001 की स्लम जनसंख्या को 7.5 करोड़ आंका गया है जबकि 2011 की स्लम जनसंख्या का अनुमान 9.3 करोड़ लगाया गया है। 2001 की जनगणना में यह आंकड़ा 5.2 करोड़ आंका गया था। इसी रिपोर्ट में यह भी कहा गया है कि 60 से अधिक घरों की जगह 20-25 घरों के समूह जहां मूलभूत सुविधाओं की कमी हो को गरीब बस्ती की श्रेणी में लिया जाना चाहिए।

मानवाधिकार के वैश्विक घोषणा पत्र के अनुसार-

हर व्यक्ति को स्वास्थ्य व स्वयं व परिवार के बेहतरीकरण, जिसमें भोजन, कपड़ा, आवास व स्वास्थ्य सुविधाएं, आवश्यक सामाजिक सुरक्षा व बेरोज़गारी, बीमारी, वैधव्य, अपंगता, वृद्धावस्था या नियंत्रण से बाहर की परिस्थितियों के चलते होने वाल आजीविका के हनन की स्थिति से सुरक्षा शामिल हैं, के लिए उपयुक्त जीवन के स्तर को पाने का अधिकार है।

आवास का अधिकार कई अन्तराष्ट्रीय कानूनों व प्रावधानों में शामिल है। **आर्थिक, सामाजिक व सांस्कृतिक अधिकारों पर अन्तराष्ट्रीय प्रतिज्ञापत्र के अनुसार-**

उपयुक्त आवास वह है जो ज़मीन की सुरक्षा, मूलभूत सुविधाओं, सेवाओं व अधोसंरचना की उपलब्धता, सामर्थ्य, रहने लायक, पहुंच में व सांस्कृतिक रूप से उपयुक्तता के आधारभूत मानकों पर खरा उतरता हो।

आवास मानवीय गरिमा को सुनिश्चित करने का एक अति आवश्यक हिस्सा है। उपयुक्त आवास केवल चार दीवार व सिर के ऊपर छत से जुड़ा मसला नहीं है। यह सामान्य व स्वस्थ जीवन के लिए आवश्यक है। आवास व्यक्ति की गहरी बसी निजता व वैयक्तिक जगह की मनोवैज्ञानिक आवश्यकता, खराब मौसम से सुरक्षा व बचाव की दैहिक आवयश्यकता व महत्वपूर्ण रिश्तों को मज़बूत करने हेतु आधारभूत मिलने की जगहें सुनिश्चित करने की सामाजिक आवश्यकता को पूरा करता है। कई सामाजों में आवास आर्थिक केन्द्र की महत्वपूर्ण भूमिका भी पूरी करता है जहां आवश्यक वाणिज्यिक गतिविधियां पूरी होती हैं।

इसी प्रकार **ड्राफ्ट राष्ट्रीय स्लम नीति 2001** जिसे अभी तक सरकार द्वारा माना नहीं गया है, ने सारी गरीब बस्तियों व अनौपचारिक बसाहटों को व्यापक ढंग से सूचीबद्ध करने का अनुमोदन किया था। 1991 के बाद से कोई स्लम सर्वे ठीक से नहीं हुआ जिससे बड़ी संख्या में शहरी गरीब बिना किसी पहचान या आवास के प्रमाण के रह गए। अगर हम प्लॉट के आकार की बात करें तो पाएंगे कि 1960 में 80 वर्ग यार्ड से यह अब 15 वर्ग यार्ड रह गया है जबकि

भारतीय मानक IS 8888 के अनुसार शहरी क्षेत्र में छोटे से छोटे घर का आकार 18 वर्ग यार्ड से कम नहीं होना चाहिए जो स्वयं में अनुपयुक्त है।

आवास का अधिकार :

19वीं सदी के अंत में 'आवास प्रश्न' पर यूरोप में मजदूर आंदोलन के बीच बहस चली थी कि 'आवास का अधिकार' मजदूर आंदोलन के लिए परिवर्तनकारी माँग है या नहीं। यह कहा जा रहा था कि चूँकि पूँजीपति या कारखानेदार खुद यह चाहता है कि उसके मजदूर उसकी फैक्ट्री के पास ही बसा दे और मजदूर उससे बंध जाये। शुरुआत में निजी पूँजीपति या पूँजीपति के रूप में राज्य ने भी इस भूमिका को कमोबेश निभाया। लेकिन आज परिस्थिति काफी बदल चुकी है औद्योगीकरण के पिछले दौर में मजदूर शहर के नागरिक न होकर फैक्ट्री के हाथ थे। ऐसे में शहर से उनका इस नये रूप में जुड़ाव नहीं बनता था। लेकिन असंगठित क्षेत्र, ठेका मजदूरी और गृह आधारित श्रम आदि के फैलाव के साथ उनका रिश्ता किसी खास फैक्ट्री से कम होता गया है और शहर के साथ उनका सम्बन्ध नये रूप में विकसित हुआ है। ऐसे में हमारे वक्त में झोंपड़पट्टियों में रहने वाले असंगठित क्षेत्र के मेहनतकश हमारे शहर के नागरिक हैं (भले ही उन्हें सरकारें नागरिक मानती हो या न मानती हों)। शहर को एक उत्पादन की इकाई की शक्ल देते हजारों काम धंधे इनमें फैले हुए हैं और इनमें रहने वाले गरीबों के लिए शहरी भूमि पर अपना निश्चित स्थान हो यह बात आज जितनी लाजिमी है पहले नहीं थी। समाजशास्त्री हेटिंग इन माँगों को अलग रूप में देखते हैं। उनका कहना है कि औद्योगिक रोजगार के समान्तर विकास के बगैर शहरीकरण हो रहा है। शहरी गरीबों का बहुत छोटा हिस्सा संगठित क्षेत्र में रोजगार पा रहा है। इसलिये स्लम के लोगों की ज्यादातर माँगें विशेष रूप से 'स्लम डिमाण्ड' हैं जिसमें वे ज्यादा मजदूरी या काम के हालात सुधारने की माँग नहीं करते बल्कि जमीन, मूलभूत सुविधाएँ और व्यापार करने के लिए जगह की माँग करते हैं। इनकी वजह से ये यूनियन नहीं बनाते और संगठित संघर्ष नहीं करते बल्कि इनका रिश्ता लोकप्रिय मुख्य धारा राजनीति से पैदा होता है और ये मुख्य धारा राजनीति के साथ स्वामिभक्ति के रिश्ते बंध जाते हैं। लैटिन अमेरिका के मार्क्सवादी विद्वान भी इस विशय में मिलती जुलती राय रखते हैं। सामाजिक वैविध्य, रोजगारगत विविधता और वर्ग चेतना की कमी लोगों को संगठित होने से रोकती है। लोकप्रिय राजनीति के साथ उनका संरक्षक-संरक्षित का रिश्ता उन्हें स्वतंत्र नहीं रहने देता और वे इस या उस राजनीतिज्ञ या राजनीतिक पार्टी के साथ वोटर के रूप में सम्बद्ध रहते हैं।

आवासीय सुरक्षा का अर्थ केवल निजी आवास की उपलब्धता से नहीं लगाया जाना चाहिये क्योंकि इंग्लैण्ड और फ्रांस जैसे देशों में भी 30 प्रतिशत तक आबादी किराये के मकानों में रहती है। आवासीय सुरक्षा का अर्थ है एक ऐसा रिहाइश के लिए उपयुक्त आवास जिससे व्यक्ति को जबरन बेदखल न किया जा सके। क्योंकि अध्ययनों में यह पाया गया है कि आवास के उजड़ने की चिंता में जीने की वजह से लोगों के रोजगार पर नकारात्मक प्रभाव

पड़ता है और लोग चाहकर भी अपना जीवन स्तर सुधार नहीं पाते। अवैध होने की वजह से कभी भी अपने घर को सुविधाजनक बनाने का उपाय नहीं करते हैं और नागरिक सुविधाओं से भी वंचित रहते हैं। शहरी गरीबों के लिए आवास और रोजगार का सवाल आपस में अभिन्न रूप से जुड़ा है।

अन्तर्राष्ट्रीय कानून और संधियों ने भी आवास के अधिकार को मनुष्य का मूलभूत अधिकार माना है और जबरन बेदखली को मानवाधिकार का उल्लंघन माना है। जबरन बेदखली का लोगों के रोजगार, सामुदायिक संस्कृतिक जीवन और खासकर औरतों और बच्चों के जीवन पर नकारात्मक असर पड़ता है। सभी देशों में इस सन्दर्भ में किसी न किसी रूप में कानून मौजूद हैं। फिलीपीन्स और दक्षिण अफ्रीका में संवैधानिक नियम है कि किसी भी व्यक्ति को कानून के दायरे के हिसाब से और मानवीय व्यवहार द्वारा ही विस्थापित किया जा सकता है। रूसी संघ, ब्राजील, यूरोपीय संघ, कोलम्बिया और पेरगुए जैसे सभी देश जबरन बेदखली के खिलाफ किसी न किसी किस्म की कानूनी सुरक्षा देते हैं। भारत की राष्ट्रीय आवास नीति भी कहती है कि 'केन्द्र और राज्य सरकारें जबरदस्ती पुर्नवास या झुग्गीवासियों को बेघर करने से बचेंगी। वे झुग्गियों का ही बेहतरीकरण, नवीनीकरण और लगातार उनका विकास इस दृष्टि से करेंगी कि यथासंभव उन्हें रहने का अधिकार मिल जाये। समुदाय की शिरकत से पुर्नवास हो सकता है पर वह भी जनहित में।' ओल्गा टैलिस मामले में सुप्रीम कोर्ट का आदेश भी जबरन बेदखली रोकता है। इस समय प्रारूप की शकल में 'राष्ट्रीय स्लम नीति' भी इसी तरह का पक्ष रखती है और तमाम राज्यों के हाउसिंग और स्लम सम्बन्धी नियम भी लोगों का पक्ष सुनने और इस सम्बन्ध में कानूनी तरीके अपनाने का प्रावधान करते हैं। लेकिन असलियत कुछ और सामने आती है। जमीन के सम्बन्ध में राज्य के निर्णय लेने की असीम ताकत, निजी व्यवसायिक स्वार्थों का हस्तक्षेप, जनहित की विभिन्न परिभाषाएँ और नीतियों तथा कानूनों की मनमानी व्याख्याएँ लोगों के आवास के अधिकार पर खतरा बनाए रखती हैं। मई 2006 के अपने एक निर्णय में स्वयं सुप्रीम कोर्ट ने ही स्लम वासियों को अवैध कब्जेदार के रूप में परिभाषित किया है और उन्हें उजाड़ने को उचित ठहराया है।



3

जबरन बेदखली क्या है ?

आर्थिक, सामाजिक एवं सांस्कृतिक अधिकारों पर संयुक्त राष्ट्र की समिति (सीईएससीआर) ने जबरन बेदखली को इस तरह परिभाषित किया है—

“व्यक्तियों, परिवारों अथवा समुदायों को उनके घरों तथा भूमि से, जिसमें वे काबिज हैं, उनकी इच्छा के विरुद्ध कानूनी व अन्य सुरक्षा के उचित अवस्थापना के बिना तथा उचित प्रावधानों के बिना स्थाई व अस्थायी रूप से हटा देना।”

विकास आधारित बेदखली व विस्थापन पर संयुक्त राष्ट्र के मौलिक सिद्धांत एवं दिशा—निर्देश (2007)² जबरन बेदखली को इस प्रकार परिभाषित करते हैं—

“ऐसी कार्यवाहियां या भूलें जिनमें व्यक्तियों, समूहों तथा समुदायों को उनके घरों, और/ या भूमि तथा आम संपत्ति/ संसाधनों, जिनमें वे काबिज थे या जिन पर उनकी निर्भरता थी, से जबर्दस्ती या अनिच्छुक तौर पर विस्थापनजबरन बेदखली में शामिल हैं। इस तरह की कार्यवाहियां किसी व्यक्ति, समूह या समुदाय की कार्यक्षमता को कम करती हैं जब उनको किसी विशेष प्रकार के आवास और वातावरण में बिना किसी कानूनी प्रावधान और संरक्षण के रहने को विवश किया जाता है।”

इसके अतिरिक्त दिल्ली उच्च न्यायालय ने वर्ष 2010 में दो फैसलों में यह स्वीकार करते हुए टिप्पणी की कि—

“जबरन बेदखली के कारण मानवाधिकारों का उल्लंघन होता आया है और लगातार जारी है।”

1. सामान्य टिप्पणी 7, उपयुक्त आवासीय अधिकार ;अनुबंध का अनुच्छेद 11.1: जबरन बेदखली, आर्थिक, सामाजिक तथा सांस्कृतिक अधिकारों की संयुक्त राष्ट्र की समिति, 1997
2. उपयुक्त आवास पर संयुक्त राष्ट्रसंघ के विशेष प्रतिवेदक द्वारा प्रस्तुत रिपोर्ट, ए/एचआर सी/4/18 पफरवरी 2007
http://www2.ohchr.org/english/issues/housing/docs/guidelines_en.pdf.
Translations in other languages available at:
<http://www.ohchr.org/EN/Issues/Housing/Pages/ForcedEvictions.aspx> and
www.hic-sarp.org.

मलिन बस्तियों तथा झुग्गी वासियों से संबंधित जबरन बेदखली के पूर्व में लिए गये अदालती निर्णयों के अनुभव एवं उदाहरण दिल्ली शहर में भरे पड़े हैं। असहाय और परेशान नागरिकों को जबरन उनके आशियानों से बेदखल कर बरबाद कर दिया गया और उस पर राज्य के लम्बे हाथ कानूनी परिभाषाओं की अत्यधिक तकनीकी व्याख्या करते हैं, संवैधानिक प्रावधानों एवं सुधारों की आड़ लेते हैं जिससे अवैध कब्जों/ प्रभावितों को हटाये जाने की कार्यवाही कानूनन जायज़ ठहरायी जाती है, जबकि शहर में कई अवैध निर्माणों को तथा नियम काबिज लोगों को नियमित और सुरक्षित कर दिया जाता है।¹



1. पी. के. कौल बनाम इस्टेट ऑफिसर एवं अन्य, रिट पिटीशन ;सीद्ध नं. 15239/2004 एवं सीएम नं. 11011/2004, दिल्ली हाई कोर्ट, 30 नवंबर 2010



4

जबरन बेदखली के
दौरान कौन से
मानवाधिकार
प्रभावित होते हैं ?

जबरन बेदखली न सिर्फ उपयुक्त आवास के मानवाधिकार का उल्लंघन करती है, बल्कि बहुत से अन्य अंतर्राष्ट्रीय मान्य मानवाधिकारों का भी उल्लंघन करती है, जिसमें सम्मिलित हैं—

- व्यक्ति की सुरक्षा व घर की सुरक्षा का मानवाधिकार
- स्वास्थ्य का मानवाधिकार
- भोजन का मानवाधिकार
- पानी का मानवाधिकार
- काम-धंधा / आजीविका का मानवाधिकार
- शिक्षा का मानवाधिकार
- क्रूरता, अमानवीयता तथा अपमान से मुक्ति का मानवाधिकार
- आंदोलन की आजादी का मानवाधिकार
- सूचना का मानवाधिकार
- आत्म अभिव्यक्ति एवं सहभागिता का मानवाधिकार
- पुनर्वास का मानवाधिकार

संयुक्त राष्ट्र मानवाधिकार आयोग प्रस्ताव, 1993 / 77 में सुनिश्चित किया गया है कि जबरन बेदखली उपयुक्त आवास के अधिकार का प्रथमदृष्टया उल्लंघन है ।



5

जबरन बेदखली की स्थिति में
अंतर्राष्ट्रीय कानून के तहत
आपके क्या अधिकार हैं ?

संयुक्त राष्ट्र से संबंधित अंतर्राष्ट्रीय मानवाधिकारों की अनेक संधियों पर भारत सरकार ने अपनी सहमति प्रदान की है। अर्थात् ये कानून भारत में प्रभावी हैं तथा उन्हें लागू करने के लिए भारत सरकार व दिल्ली सरकार बाध्य है।

उपयुक्त आवास के लिए मानवाधिकार से सम्बन्धित विशेष प्रावधान निम्नलिखित हैं—

1. आर्थिक, सामाजिक एवं सांस्कृतिक अधिकारों पर अंतर्राष्ट्रीय संकल्प (1966)¹
-अनुच्छेद 11.1
2. नागरिक एवं राजनीतिक अधिकारों पर अंतर्राष्ट्रीय संकल्प पत्रा (1966)²
-अनुच्छेद 2.3 एवं 17
3. सभी प्रकार के नस्लीय भेदभाव के उन्मूलन पर अंतर्राष्ट्रीय सम्मेलन (1965)³
-अनुच्छेद 5
4. बाल अधिकार पर सम्मेलन (1989)⁴
-अनुच्छेद 27
5. सभी प्रवासी मजदूर एवं उनके पारिवारिक सदस्यों के अधिकारों के संरक्षण पर अंतर्राष्ट्रीय सम्मेलन (1990)⁵
-अनुच्छेद 43.1

-
1. आर्थिक, सामाजिक एवं सांस्कृतिक अधिकारों पर अन्तर्राष्ट्रीय संकल्प, संयुक्त राष्ट्र महासभा | 16 दिसम्बर 1966
वेबसाइट: <http://www2.ohchr.org/english/law/cescr.htm>
 2. नागरिक एवं राजनैतिक अधिकारों पर अन्तर्राष्ट्रीय संकल्प, संयुक्त राष्ट्र महासभा, 16 दिसम्बर 1966
वेबसाइट: <http://www2.ohchr.org/english/law/ccpr.htm>
 3. सभी तरह के नस्लीय भेदभाव के उन्मूलन पर अन्तर्राष्ट्रीय सम्मेलन, संयुक्त राष्ट्र महासभा, 21 दिसम्बर 1965
वेबसाइट: <http://www2.ohchr.org/english/law/cerd.htm>
 4. बाल अधिकारों पर सम्मेलन, संयुक्त राष्ट्र महासभा, 20 नवम्बर 1989
वेबसाइट: <http://www2.ohchr.org/english/law/crc.htm>
 5. सभी प्रवासी मजदूरों एवं उनके परिवार के सदस्यों के अधिकारों के संरक्षण पर अन्तर्राष्ट्रीय सम्मेलन, संयुक्त राष्ट्र महासभा, 18 दिसम्बर 1990
वेबसाइट: <http://www2.ohchr.org/english/law/cmwr.htm>

6. शरणार्थियों की सामाजिक स्थिति से संब(सम्मेलन (1951)⁶
-अनुच्छेद 21
7. विकलांग लोगों के अधिकारों पर सम्मेलन (2007)⁷
-अनुच्छेद 28

आर्थिक, सामाजिक एवं सांस्कृतिक अधिकारों पर अंतर्राष्ट्रीय संकल्प पत्र 1966 निर्धारित करता है ; अनुच्छेद 11.1—

यह संकल्प लेने वाली सभी राज्य सत्ताएं प्रत्येक व्यक्ति को स्वयं उसके लिए और उसके परिवार के लिए जीवन के एक उपयुक्त स्तर के अधिकार की मान्यता प्रदान करती हैं, जिसमें उपयुक्त भोजन, कपड़े एवं घर तथा जीने की स्थितियों में निरन्तर सुधार शामिल है। राज्य सत्ताएं इस अधिकार की अनुभूति को सुनिश्चित करने के लिए तथा इसके प्रभाव को मुक्त सहमति पर आधारित अंतर्राष्ट्रीय सहयोग में आवश्यक महत्व दिलाने के लिए समुचित कदम उठाएंगी।

-
6. शरणार्थियों के जीवन स्तर से सम्बद्ध सम्मेलन, संयुक्त राष्ट्र महासभा, 22 अप्रैल 1954 वेबसाइट: <http://www2.ohchr.org/english/law/refugees.htm>
 7. अपंग/ असहाय लोगों के अधिकारों पर सम्मेलन, संयुक्त राष्ट्र महासभा, 3 मई 2008 वेबसाइट: <http://www2.ohchr.org/english/law/disabilities-convention.htm#>



6

जबरन बेदखली की
स्थिति में भारतीय कानून
के तहत आपके क्या
अधिकार हैं ?

भारत ने 1996 का इस्तानबुल घोषणा पर हस्ताक्षर किया है जो संयुक्त राष्ट्र द्वारा 1976 के मानव आवास पर किए घोषणा पत्र की पुष्टि थी जिसमें कहा गया है कि उपयुक्त आश्रय व सेवाएं मूल मानवाधिकार हैं और ये सभी सरकारों का कर्तव्य बनता है कि वे यह सुनिश्चित करें कि इन अधिकारों तक सबकी पहुँच हो सके।

बेदखली का नतीजा ये कतई नहीं होना चाहिए कि व्यक्ति आश्रयहीन हो जाएं या उनके दूसरे मानवाधिकारों का हनन होने का खतरा उत्पन्न हो जाए। जहाँ प्रभावित व्यक्ति अपना भरण-पोषण खुद करने में सक्षम न हो वहाँ राज्य को अपने उपलब्ध संसाधनों से वे सारे कदम उठाने चाहिए जिससे उपयुक्त वैकल्पिक आवास, पुनर्वास व उत्पादक भूमि तक पहुँच सम्भव हो सके।

1. भारत का संविधान

भारतीय संविधान स्वतंत्रता, भाईचारा, समानता और न्याय के सिद्धांतों पर मजबूती से स्थापित है, जबकि आवास के अधिकार को मौलिक अधिकार के रूप में स्पष्ट नहीं किया गया है। यह संविधान में प्रदत्त मौलिक अधिकारों एवं निर्देशक सिद्धांतों के बीच उलझा हुआ है।

भारत के संविधान द्वारा प्रदत्त मौलिक अधिकारों, जो उपयुक्त आवास के मानवाधिकार के संरक्षण और पूर्ण सुरक्षा से जुड़े हैं, में निम्न अधिकार शामिल हैं—

- 1) **अनुच्छेद 19 (1) (b)** — प्रत्येक नागरिक को भारतीय राज्य क्षेत्रों के किसी भी भाग में निवास करने व बसने का अधिकार।
- 2) **अनुच्छेद 19 (1) (Mh)** — प्रत्येक भारतीय नागरिक को सम्पूर्ण भारत में कहीं भी भ्रमण करने का अधिकार।
- 3) **अनुच्छेद 21** — विधि द्वारा स्थापित कार्य पद्धति के अनुसार जीवन रक्षा एवं व्यक्तिगत स्वतंत्रता का अधिकार।
- 4) **अनुच्छेद 19 (1) (th)** — प्रत्येक नागरिक को कोई भी पेशा अपनाने, या जीविकोपार्जन के लिए कोई भी कार्य, व्यापार या व्यवसाय करने का अधिकार।
- 5) **अनुच्छेद 14** — भारतीय राज्य क्षेत्रों के अंतर्गत प्रत्येक नागरिक को विधि द्वारा एक समान व्यवहार या कानूनी संरक्षण का अधिकार।
- 6) **अनुच्छेद 15 (1)** — प्रत्येक नागरिक को लिंग, धर्म, जाति, वर्ण या जन्म स्थान के आधार पर किसी भी भेदभाव के विरुद्ध (संरक्षण का अधिकार)।
- 7) **अनुच्छेद 16** — प्रत्येक नागरिक को सार्वजनिक रोजगार के मामलों में समान अवसर का अधिकार।

संविधान निर्देशक-सिद्धांतों को प्रदत्त करता है, जिसके अनुसार भारतीय राज्य अपनी नीतियों का निर्माण करता है। ये इस प्रकार हैं—

- 1) **अनुच्छेद 39 (1) z** — पुरुषों और महिलाओं दोनों के लिए जीवन निर्वाह के समुचित साधनों पर एक समान अधिकार सुरक्षित करने के लिए राज्य की नीति निर्देशित हो।

- 2) **अनुच्छेद 42** — राज्य द्वारा काम की न्याय संगत एवं मानवीय स्थितियां सुरक्षित करने तथा मातृत्व राहत के लिए प्रावधान किये जाएं।
- 3) **अनुच्छेद 47** — पोषण का स्तर व जीवन स्तर उठाने तथा जन स्वास्थ्य में सुधार के लिए राज्य के कर्तव्य।

2. राष्ट्रीय नीतियां

अनेक राष्ट्रीय नीतियां भी सरकार द्वारा उन्नत घर एवं आवास उपलब्ध कराना आवश्यक मानती हैं।

क) राष्ट्रीय शहरी आवास एवं पर्यावास नीति, 2007

भारत की राष्ट्रीय शहरी आवास एवं पर्यावास नीति, 2007, की मुख्य भावना इस प्रकार है— समाज के उपेक्षित वर्गों जैसे अनुसूचित जातियों/ अनुसूचित जनजातियों, पिछड़े वर्गों, अल्पसंख्यकों एवं शहरी गरीबों को विशेष महत्व देकर 'सभी के लिए सस्ते आवास का प्रावधान'।¹ यह नीति सस्ती दरों पर भूमि, आवास एवं सेवाएं सुनिश्चित कराने का प्रयास करती है। यह शहरी निर्धन लोगों को उनके निवास स्थल अथवा कार्य स्थल के आसपास ही आवास मुहैया कराने को प्राथमिकता देती है और पुनर्स्थापन स्थल तक आसान पहुंच को भी स्वीकारती है। महिलाओं के मामले में निर्णय लेने के सभी स्तरों पर उन्हें सम्मिलित किये जाने, आवासीय नीतियों एवं कार्ययोजनाओं के प्रतिपादन व क्रियान्वयन में उनकी सुनिश्चित सहभागिता का प्रावधान करती है। यह नीति मूलभूत सुविधाओं से युक्त आवासीय मामलों में महिला संचालित घरों, एकाकी महिलाओं, कामकाजी महिलाओं, कठिन आवासीय स्थियों में रह रही महिलाओं की विशेष जरूरतों पर भी जोर देती है।²

1. राष्ट्रीय शहरी आवास एवं पर्यावास नीति, 2007, शहरी निर्धनों को विशेष महत्व के साथ 'सभी के लिए सस्ते आवास' का लक्ष्य निर्धारित, प्रेस सूचना ब्यूरो, भारत सरकार, 11 अक्टूबर 2007 उपलब्ध

वेबसाइट: <http://pib.nic.in/newsite/erelease.aspx?relid=33884>

2. राष्ट्रीय शहरी आवास एवं पर्यावास नीति, 2007, आवास एवं शहरी गरीबी उन्मूलन मंत्रालय, भारत सरकार।

वेबसाइट: <http://mhupa.gov.in/policies/duempa/HousingPolicy2007.pdf>

ख) राष्ट्रीय पुनर्वास एवं पुनर्स्थापन नीति, 2007

यह नीति भूमि के मालिक तथा अन्य जैसे किरायेदार, भूमिहीन, कृषि एवं गैर कृषि मजदूर, दस्तकार व अन्य ऐसे लोगों के हितों का संरक्षण करती है जिनकी आजीविका उस भूमि पर निर्भर है जो भूमि विकासपरक गतिविधियों के लिए सरकार द्वारा नियत कर ली गयी है।³ प्रभावित परिवारों को जो लाभ प्रदान किये जाते हैं उनमें भूमि के बदले भूमि, प्रभावित परिवार के कम से कम एक सदस्य को रोजगार, बेहतरी के लिए प्रशिक्षण एवं कौशल वृद्धि, प्रभावित परिवारों के योग्य व्यक्तियों को शिक्षा के लिए छात्रवृत्ति, आवासीय सुविधाएं जिनमें प्रभावित भूमिहीन परिवारों को घर दिया जाना शामिल है।⁴

ग) राष्ट्रीय मलिन बस्ती नीति का दस्तावेज, 2001

भारत के लिए अभी तक कोई आधिकारिक मलिन बस्ती नीति नहीं है, सिर्फ एक रूपरेखा अस्तित्व में है, जिसमें पुनर्वास से संबंधित कुछ प्रावधान निहित हैं। राष्ट्रीय मलिन बस्ती रूपरेखा में शामिल कुछ प्रावधान इस प्रकार हैं:—

- राज्य / शहरी स्थानीय निकायों (यूएलबी) को लोगों को हटाये जाने लिए कोई भी निर्णय लेने से पूर्व विकल्प तलाशने चाहिए।
- आजीविका कम प्रभावित हो, इसके लिए पुनर्स्थापना के लिए नियत स्थल की दूरी कम होनी चाहिए।
- स्थान विशेष के निवासियों को वैकल्पिक स्थलों और जहां व्यावहारिक हो, स्थल चयन का अधिकार व वैकल्पिक पुनर्वास राशि प्रदान करने का प्रावधान हो।
- सभी पुनर्वास स्थलों के लिए जरूरी सुविधाएं पूर्णतः सुलभ हों तथा बसासत से पूर्व सार्वजनिक यातायात का प्रावधान होना चाहिए।
- प्रभावित लोगों की आजीविका की पूर्णतः क्षतिपूर्ति एक नियत समयावधि के भीतर की जानी चाहिए।
- किसी भी पुनर्वास प्रक्रिया के लिए योजना बनाने एवं निर्णय करने में प्राथमिक दावेदारों विशेषकर महिलाओं की भूमिका आवश्यक होनी चाहिए।
- कोई भी शहरी विकास परियोजना जो समुदायों की इच्छा के विरुद्ध पुनर्वास की ओर

3. पुनर्स्थापना एवं पुनर्वास नीति तथा भूमि अधिग्रहण विषयक विधिक मानक, प्रेस सूचना ब्यूरो, भारत सरकार, 12 अक्टूबर 2007

वेबसाइट: <http://pib.nic.in/newsite/erelease.aspx?relid=31832>

4. राष्ट्रीय पुनर्स्थापना एवं पुनर्वास नीति, 2007, ग्रामीण विकास मंत्रालय, भारत सरकार, 31 अक्टूबर 2007

वेबसाइट: <http://www.dgde.gov.in/sites/default/files/acquisition/NRRP2007.pdf>

बढ़ती है, उस परियोजना को पुनर्वास एवं पुनर्स्थापना मूल्य अदा करने का प्रावधान करना चाहिए।

- स्थल परिवर्तन एवं परेशानी की स्थिति में विशेषकर प्रतिकूल मौसम की अवधि के दौरान दखल का निर्धारित समय घटाया जाना चाहिए।

घ) शहरी फड़ व्यवसायियों पर राष्ट्रीय नीति, 2013

नीति यह सुनिश्चित करने प्रयत्न करती है कि किसी भी फड़ व्यवसायी को हटाए जाने अथवा स्थल परिवर्तन किये जाने से पूर्व उसे उचित सूचना दी जानी चाहिए। नीति स्पष्टतः कहती है—

“गैर निर्धारित स्थल में पफड़ लगे होने की स्थिति में कम से कम कुछ घंटे पूर्व फड़ कारोबारी को सूचित किया जाना चाहिए, ताकि उसे (महिला-पुरुष दोनों का बिजु स्थल को खाली करने का समय मिल सके। स्थल परिवर्तन की स्थिति में पंजीकृत फड़ कारोबारियों को समुचित क्षतिपूर्ति अथवा अथवा नये फड़ स्थल के आवंटन हेतु पंजीकृत किया जाना चाहिए।”⁵

3. अदालती फैसले

क) भारत के सर्वोच्च न्यायालय के फैसले

भारत के सर्वोच्च न्यायालय ने अपने कई फैसलों में व्यवस्था प्रदान की है कि उपयुक्त आवास का अधिकार एक मौलिक मानवाधिकार है, जो संविधान के अनुच्छेद— 21 द्वारा निर्धारित ‘जीने का अधिकार’ से संरक्षित है। (‘कोई भी व्यक्ति विधि द्वारा स्थापित कार्यव्यवहार के अनुसार अन्यथा अपने जीवन अथवा निजी स्वतंत्रता से वंचित नहीं होगा।’) ऐसे बहुत से महत्वपूर्ण अदालती फैसले आये हैं जिनमें ‘आश्रय का अधिकार’ व ‘जीने का अधिकार’ के मध्य स्पष्ट संबंध माना गया है, जैसा कि अनुच्छेद—21 में आश्वस्त किया गया है।⁶

5. शहरी फड़ व्यवसायियों पर राष्ट्रीय नीति, 2009, पैरा 5.1

वेबसाइट: <http://mhupa.gov.in/policies/StreetPolicy09.pdf>

6. उत्तर प्रदेश आवास एवं विकास परिषद बनाम फ्रैंड्स कोऑपरेटिव हाउसिंग सोसाइटी लि, चमेली सिंह एवं अन्य बनाम उत्तर प्रदेश सरकार [(1996) 2 एससीसी 549 132], फांसिस कोराली बनाम यूनियन टेरिटरी दिल्ली (एआईआर 1981 एससीसी 746, 753), शांति स्टार बिल्डर बनाम नारायण खीमा लाल टोटमी [(1990) 1 एससीसी 520], ओल्गा तेलीज बनाम बॉम्बे नगर निगम [(1985) 3 एससीसी 545], मधु किश्वर बनाम बिहार सरकार [(1996) 5 एससीसी 125], भारत की ग्रामोपफोन कंपनी बनाम बी बी पांडे [1984 (2) एससीसी 534], पीयूसीएल बनाम भारतीय संघ [1997 (3) एससीसी 433], सीईआरसी बनाम भारतीय संघ [(1995) (3) एससीसी 42]

चमेली सिंह एवं अन्य बनाम उत्तर प्रदेश राज्य (1966) के एक वाद में अदालत ने 'जीने का अधिकार' पर स्पष्ट राय व्यक्त की है:⁷—

“किसी भी सभ्य समाज में पूर्णरूपेण प्रदत्त 'जीने का अधिकार' के अंतर्गत भोजन, पानी, सुखद पर्यावरण, शिक्षा, स्वास्थ्य, सुरक्षा और आश्रय के अधिकार सन्निहित हैं। ये सभी किसी भी सभ्य समाज में मान्य मूलभूत मानवाधिकार हैं। सभी तरह के नागरिक, राजनीतिक, सामाजिक एवं सांस्कृतिक अधिकार, मानवाधिकारों के सार्वभौमिक घोषणा पत्र में एवं सम्मेलनों में प्रतिष्ठापित हैं। अन्यथा भारतीय संविधान के अंतर्गत इन सभी मूलभूत अधिकारों के बिना 'जीने का अधिकार' पर अमल नहीं हो सकेगा।”

'आश्रय एवं उपयुक्त आवास' के अधिकार को भी अदालत का निर्णय स्पष्ट रूप से परिभाषित करता है। यह इस प्रकार है:—

“मनुष्य के लिए आश्रय अन्ततोगत्वा उसके जान-माल का संरक्षण मात्र नहीं है। यह एक घर होता है, जहां उसके पास शारीरिक, बौद्धिक व आध्यात्मिक रूप से आगे बढ़ने के अवसर सुलभ होते हैं। इस तरह आश्रय के अधिकार में-रहने का पर्याप्त स्थान, सुरक्षित एवं सुन्दर बनावट, स्वच्छ व सुखद परिवेश, समुचित प्रकाश, शुद्ध हवा तथा पानी, बिजली, सपफाई तथा अन्यान्य नागरिक सुविधाएं जैसे सड़कें इत्यादि सम्मिलित हैं, ताकि उसकी अपने दैनिक पेशे तक आसान पहुंच सुनिश्चित हो सके। इस प्रकार 'आश्रय का अधिकार' से अभिप्राय किसी को सिर के ऊपर मात्रा एक छत पाने तक सीमित नहीं है, अपितु सभी तरह की बुनियादी संरचना से है जो उन्हें मनुष्य की तरह जीने व विकास करने के लिए समर्थ बनाने में जरूरी हों।”

बी. दिल्ली उच्च न्यायालय के निर्णय⁸

सुदामा सिंह व अन्य बनाम दिल्ली सरकार व अन्य (2010)⁹ के एक वाद में दिल्ली उच्च न्यायालय स्पष्ट रूप से निर्धारित करता है कि बेदखल समुदायों का पुनर्वास एवं उनके मानवाधिकारों का संरक्षण करना राज्य का दायित्व है।

7. चमेली सिंह एवं अन्य बनाम उत्तर प्रदेश सरकार [(1996) 2 एससीसी 549]
8. हाउसिंग एंड लैंड राइट्स नेटवर्क (एचएलआरएन) द्वारा प्रकाशित दिल्ली उच्च न्यायालय के निर्णयों की कॉमेंट्री, फरवरी 2013
9. सुदामा सिंह व अन्य बनाम दिल्ली सरकार व अन्य, रिट याचिका (सी नं. 8904/2009, 7735/2007, 7317/2009 एवं 9246/2009), दिल्ली उच्च न्यायालय, 11 फरवरी 2010

23. याचिकाकर्ताओं को पुनर्स्थापना के लाभ की मनाही, उनको संविधान के अनुच्छेद-21 के अंतर्गत प्राप्त आश्रय के अधिकार का उल्लंघन है। इन परिस्थितियों में उनकी झुग्गियों का पुनर्स्थापन सुनिश्चित किये बिना हटा देने से उनके मौलिक अधिकारों के घोर उल्लंघन में वृद्धि होगी।
- 44.(...) जब किसी भूमि पर बसे हुए मलिन बस्ती वासी वहां से खदेड़े जाने की धमकी का सामना करते हैं तो ऐसी स्थिति में निष्पक्षता के साथ उस पर विचार करने की विशेष आवश्यकता है, भले ही उनके झुग्गियों के समूह को कानूनन सार्वजनिक परियोजनाओं के लिए हटाये जाने की जरूरत ही क्यों न हो। क्योंकि ऐसी स्थिति में इसके परिणाम बेहद विनाशकारी हो सकते हैं विशेषकर जब दशकों पूर्व से बसे लोग अपने घरों से खदेड़ दिये जाते हैं। इन स्थितियों में आमतौर पर जो अनदेखी होती है वह यह कि एक परिवार को बलपूर्वक बेदखल किये जाने पर परिवार का हरेक सदस्य थोक के भाव अपने अधिकारों को गंवा देता है, यानी आजीविका का अधिकार, आश्रय, शिक्षा, स्वास्थ्य का अधिकार, नागरिक तथा सार्वजनिक परिवहन सुविधाओं का अधिकार और कुल मिलाकर सम्मानपूर्वक जीने का अधिकार।
57. यह अदालत संज्ञान लेना चाहेगी कि दिल्ली मास्टर प्लान (एमपीडी) के संदर्भ, झुग्गी में बसने वालों के साथ दोगम दर्जे के नागरिक की तरह व्यवहार नहीं करते, वे अन्य नागरिकों की ही भांति जीने के लिए आवश्यक मूलभूत जरूरतों की पहुंच में कमतर हैसियत नहीं रखते। यदि झुग्गी निवासी को जबर्दस्ती बेदखल कर दिया गया है, अन्यत्र हटा दिया गया है तो यह सुनिश्चित करना राज्य की संवैधानिक व कानूनी बाध्यता है कि प्रभावित झुग्गी निवासी बदतर हालात में नहीं है। पुनर्स्थापन सार्थक होने के साथ-साथ झुग्गी वासी के अधिकारों (जीने का अधिकार, आजीविका एवं सम्मान का अधिकार) के साथ सामन्जसपूर्ण हो।

पी के कौल बनाम इस्टेट अधिकारी व अन्य (2010)¹⁰ में दिल्ली उच्च न्यायालय ने निर्धारित किया है:-

40. (...) प्रत्येक नागरिक को देश के किसी भी भाग में निवास करने एवं बसने का अधिकार भारत के संविधान में निहित अनुच्छेद 19 (1) (ई) के अंतर्गत मौलिक अधिकार के रूप में प्रदत्त है। आश्रय का अधिकार इसी अधिकार से अनुप्रेरित है तथा भारत के संविधान में निहित अनुच्छेद 21 के अंतर्गत 'जीने का अधिकार' की सार्थकता के लिए एक अभिन्न अंग की तरह मान्य है।

10. पी. के. कौल बनाम इस्टेट ऑफिसर एवं अन्य, रिट पिटीशन (सी) नं. 15239 / 2004 एवं सीएम नं. 11011 / 2004, दिल्ली हाई कोर्ट, 30 नवंबर 2010



7

जबरन बेदखली की स्थिति में
उत्तर प्रदेश व उत्तराखण्ड कानून
के तहत आपके क्या अधिकार हैं ?

उत्तर प्रदेश व उत्तराखण्ड राज्य में कुछ कानून हैं जो बेदखली, घरों को ढहाये जाने एवं भूमि अधिग्रहण की स्थितियों में नागरिक अधिकारों से सम्बन्धित मामलों को अपनी परिधि में लेते हैं। ये इस प्रकार हैं:-

उत्तर प्रदेश नियोजन व विकास (संशोधन) अधिनियम 1997

धारा 26 ए-सार्वजनिक भूमि पर अतिक्रमण या रूकावट (4)

यदि कोई व्यक्ति सार्वजनिक जगह पर कोई अतिक्रमण करता है या रूकावट पैदा करता है तो सम्बद्ध प्राधिकारी द्वारा उसे कम से कम 15 दिन का या कि जैसा नोटिस में वर्णित हो, का नोटिस दिया जाएगा जिस काल में उसे बताना होगा कि उसे क्यों न हटाया जाए और उन कारणों के मद्देनज़र ही उस अतिक्रमण को हटाने का कार्य किया जाए। बशर्ते कि सार्वजनिक जगह पर किसी ऐसे व्यक्ति द्वारा अतिक्रमण किया जाता है जो कमज़ोर वर्ग से है और यह अतिक्रमण उत्तर प्रदेश नियोजन व विकास (संशोधन) अधिनियम 1997 के लागू होने के दिन या उससे पहले से हुआ हो तो तय प्रक्रिया के अनुसार उसे **पुनर्वास के लिए बिना वैकल्पिक भूमि या आवास की व्यवस्था** किए हटाया नहीं जाएगा।

यहाँ कमज़ोर वर्ग का अर्थ है-

- जिसके परिवार के पास उत्तर प्रदेश नियोजन व विकास (संशोधन) अधिनियम 1997 के लागू होने के दिन से पहले उत्तर प्रदेश नगरपालिका अधिनियम 1959 में परिभाषित शहरी क्षेत्र या उत्तर प्रदेश म्यूनिसिपैलिटी अधिनियम 1916 में परिभाषित म्यूनिसिपल क्षेत्र में कोई अचल सम्पत्ति न हो।
- जिसका आय का प्राथमिक स्रोत दिहाड़ी मज़दूरी हो, वह स्वयं या परिवार का कोई सदस्य किसी तरह की कारीगरी का काम करता हो, इसमें रिक्शा चालक व स्वच्छकार शामिल हैं, पर इस वर्ग में वे व्यक्ति सम्मिलित नहीं हैं जो इन्कम टैक्स अधिनियम 1961, या उ.प्र. ट्रेड टैक्स अधिनियम 1948 या केन्द्रीय सेल्स टैक्स अधिनियम 1956 के तहत इन्कम टैक्स के लिए आकलित किए गए हों।

राज्य आवास एवं पर्यावास नीति-2014

- सार्वजनिक, निजी एवं सहकारी क्षेत्र की नयी आवासीय योजनाओं में आर्थिक दृष्टि से दुर्बल एवं अल्प आम वर्ग के परिवारों को आवास के लिये 20 प्रतिशत आवासों का निर्माण। अफोर्डेबल हाउसिंग इन पार्टनरशिप तथा राजीव आवास योजना का क्रियान्वयन।

उत्तर प्रदेश स्लम क्षेत्र (सुधार एवं विकास) अधिनियम 1956

- धारा 19 में स्लम क्षेत्रों में किराएदारों को संरक्षण की बात कही गई है। इसमें कहा गया है कि बिना सक्षम अधिकारी की लिखित अनुमति के स्लम क्षेत्र में रहने वाले


किसी किराएदार की बेदखली नहीं की जाएगी। यदि कोई व्यक्ति बेदखली के सन्दर्भ में सक्षम अधिकारी के समक्ष आवेदन करता है तो सक्षम अधिकारी दूसरे पक्ष को अपनी बात कहने का पूरा मौका दे कर ही बेदखली के आवेदन को स्वीकार या अस्वीकार करेगा।

- आवेदन स्वीकार या अस्वीकार करते समय सक्षम अधिकारी यह अवश्य संज्ञान में लेगा कि किराएदार को बेदखली की स्थिति में अपनी हैसियत के हिसाब से वैकल्पिक आवास उपलब्ध हो पाएगा कि नहीं और क्या ये बेदखली स्लम क्षेत्र के विकास के लिए ही है।
- इस अधिनियम में धारा 4 के तहत यह प्रावधान है कि यदि सक्षम अधिकारियों को यह लगता है कि स्लम क्षेत्र में कोई मकान मनुष्यों के रहने योग्य नहीं है और उसमें सुधार होना आवश्यक है तो उसे खाली कराने से पहले भवन स्वामि को कम से कम 30 दिन पहले नोटिस देना अनिवार्य है।
- धारा 12 के अनुसार, यदि केन्द्र सरकार को स्लम क्षेत्र के विकास के लिए उसके आस-पास की भूमि का अधिग्रहण करना आवश्यक हो तो वह पहले ऑफिशियल गज़ट में इस सम्बन्ध में एक नोटिस जारी करेगी और ऐसा करने के पहले वह उस भूमि के स्वामि या उससे सम्बन्धित व्यक्ति को बुलाकर यह पूछेगी कि उक्त ज़मीन को क्यों न अधिग्रहीत किया जाए और जवाब मिलने के बाद ही उपयुक्त कार्यवाही करेगी।
- धारा 31 के अनुसार नोटिस देने के सन्दर्भ में यह प्रावधान है कि नोटिस प्रभावित व्यक्ति को दी जाएगी या पोस्ट द्वारा भेजी जाएगी और यदि वह व्यक्ति उक्त समय नहीं मिलता है या उसे रिसीव नहीं करता है तो उस नोटिस व्यक्ति के अन्तिम निवास के पास के किसी सार्वजनिक स्थान पर चस्पा किया जाएगा।

उत्तराखण्ड

दीनदयाल उपाध्याय मलिन बस्ती नीति

इस नीति में मलिन बस्ती क्षेत्रों के पुनर्स्थापन तथा पुनर्वास की बात कही गई है। इसमें कहा गया है कि मलिन बस्ती क्षेत्र जहाँ मूल बस्ती स्थल पर बस्ती का विकास सम्भव नहीं हो, को अन्य स्थानों पर पुनर्स्थापित किया जाए। यह भी कहा गया है कि पुनर्स्थापन स्थल की दूरी को न्यूनतम रखा जाए ताकि आजीविका पर कम से कम प्रभाव पड़े। निवासियों को वैकल्पिक स्थल चुनने की सुविधा दी जानी चाहिए तथा जहाँ सम्भव हो, वहाँ वैकल्पिक पुनर्वास पैकेज दिया जाए। सभी पुनर्स्थापन केन्द्रों में पर्याप्त सेवा व्यवस्था उपलब्ध हो तथा विस्थापन से पूर्व परिवहन की सुविधा उपलब्ध हो। साथ ही धारा 15 के तहत बेदखली से संरक्षण का प्रावधान न्याय विभाग के परामर्श से विलोपित कर दिया गया है।



8

बेदखली के मामले में
अंतर्राष्ट्रीय दिशा-निर्देश व
मानक क्या हैं, जिनका
अनुपालन आवश्यक है ?

अंतर्राष्ट्रीय व राष्ट्रीय कानूनों एवं नीतियों के अतिरिक्त मानवाधिकार से संबंधित अनेक विशिष्ट मानकों व दिशा-निर्देशों को भी व्यवहार में अपनाये जाने की जरूरत है ताकि यह सुनिश्चित किया जा सके कि प्रभावित आबादी के अधिकार सुरक्षित हैं। बेदखली एवं विस्थापन पर आधारित विकास की सोच को लेकर संयुक्त राष्ट्रसंघ के मूल सिद्धांत व दिशा-निर्देश सदस्य राज्यों व गैर सदस्य राज्यों के लिए विस्तृत चरण निर्धारित करते हैं, जिनका असामान्य परिस्थितियों में घटित होने वाली बेदखली की स्थिति में अनुपालन आवश्यक है।¹

बेदखली एवं विस्थापन पर आधारित विकास को लेकर 'उपयुक्त आवास' के संबंध में निर्धारित संयुक्त राष्ट्रसंघ के मूल सिद्धांत व दिशा-निर्देश (2007)² संयुक्त राष्ट्र के ही विशेष प्रतिवेदक द्वारा प्रस्तुत किये गये तथा उन पर संयुक्त राष्ट्र की मानवाधिकार परिषद ने भी अपनी सहमति प्रदान की है।

इन दिशा-निर्देशों में अनेक उपयोगी प्रावधान सम्मिलित हैं जो मानवाधिकारों की सुरक्षा पर केन्द्रित हैं। ये दिशा-निर्देश मुख्य रूप से:-

- बेदखली व विस्थापन की संभावनाओं को विकल्पों के जरिये कम करने का प्रयास करते हैं।
- विशेष रूप से यह उल्लेख करते हैं कि असामान्य परिस्थितियों में बेदखली की कार्यवाही सिर्फ स्वास्थ्य सुरक्षा तथा लोगों की व्यापक भलाई को देखकर ही की जा सकती है।
- असामान्य परिस्थितियों में बेदखली की स्थिति में कार्य संचालन की पद्धति निर्धारित करते हैं जिनका सदस्य राज्यों तथा गैर सदस्य राज्यों दोनों के द्वारा बेदखली की प्रक्रिया के प्रत्येक चरण में अर्थात् बेदखली की प्रक्रिया के पूर्व, प्रक्रिया के दौरान एवं प्रक्रिया के बाद अंतर्राष्ट्रीय मानकों के अनुसार अनुपालन हो सके।

संयुक्त राष्ट्र के दिशा-निर्देश व्यक्त करते हैं कि असामान्य परिस्थितियों में बेदखली केवल जन कल्याण को ध्यान में रखकर ही की जा सकती है। ऐसी सभी कार्यवाहियां कानून द्वारा

1. संयुक्त राष्ट्रसंघ के दिशा-निर्देशों को भारतीय भाषाओं हिंदी, तेलुगू, बंगाली और उड़िया में देखने के लिए इस वेबसाइट का अवलोकन करें: <http://www.hic-sarp.org/hinditranslation.html>.
2. उपयुक्त आवास पर संयुक्त राष्ट्रसंघ के विशेष प्रतिवेदक द्वारा प्रस्तुत रिपोर्ट, ए/एचआर सी/4/18 पफरवरी 2007
http://www2.ohchr.org/english/issues/housing/docs/guidelines_en.pdf.
Translations in other languages available at:
<http://www.ohchr.org/EN/Issues/Housing/Pages/ForcedEvictions.aspx> and
www.hic-sarp.org.

अधिकृत हों, अंतर्राष्ट्रीय मानवाधिकार मानकों के अनुरूप क्रियान्वित हों, तार्किक व आनुपातिक हों तथा इनमें पूरा-पूरा व न्याय संगत मुआवजे के साथ ही पुनर्स्थापन सुनिश्चित हो।³

1. बेदखली से पूर्व (पैराग्राफ 37-44)

बेदखली से पूर्व सरकार के लिए निम्नलिखित मानकों का पालन आवश्यक है:-

- क) बेदखली के निर्णय तथा मौजूद वैकल्पिक प्रस्तावों पर कानूनी चुनौती का अवसर दिये जाने के लिए प्रभावित लोगों के साथ प्रभावपूर्ण परामर्श करना अथवा आम सुनवाइयां आयोजित करना।
- ख) प्रस्तावित बेदखली से विकास व प्रयोग की संभावना से पूर्ण वास्तविक मूल्य और नुकसान (सामग्री, वस्तु व अन्य) अनुमान का निर्धारण करने के लिए 'बेदखली असर आकलन' का पालन करना।⁴
- ग) खाली कराये जाने वाले स्थल का सर्वेक्षण करना, जो विशेषकर प्रभावित लोगों व अत्यधिक उपेक्षित समूहों की पहचान करने के लिए आवश्यक है।
- घ) वास्तविक रूप में प्रभावित सभी लोगों को लिखित में तथा स्थानीय भाषा में बेदखली की सही तिथि के नोटिस जारी किये जाएं जिनमें बेदखली के निर्णय तथा पुनर्वास की योजनाओं के संबंध में विस्तार से स्पष्टीकरण शामिल हो।
- ड.) प्रभावित लोगों को उनके अधिकारों तथा विकल्पों के लिए कानूनी, तकनीकी एवं अन्य सलाह की सुविधा मुहैया कराना। जरूरत पड़ने पर उन प्रभावितों को मुफ्त कानूनी मदद प्रदान करना।
- च) प्रभावित समुदाय को पुनर्वास स्थल में बसाने से पूर्व उस स्थल को 'उपयुक्त आवास की व्यवस्था' को ध्यान में रखकर अंतर्राष्ट्रीय मानवाधिकार मानकों के अनुरूप तैयार करना।

2. बेदखली के दौरान (पैराग्राफ 45-51)

बेदखली की कार्यवाही के दौरान सरकार एवं कार्यवाही में सम्मिलित सभी सरकारी संस्थाओं को चाहिए:-

- क) बेदखली वाले स्थल पर सरकारी अधिकारियों/जन प्रतिनिधियों एवं/अथवा तटस्थ
-
3. इस वेबसाइट का अवलोकन करें:
http://direitoamoradia.org/wp-content/uploads/2012/01/guide_forced_eviction_english_pgs_duplas.pdf
 4. 'इविकशन इम्पैक्ट एसेसमेंट टूल' के बारे में अधिक जानकारी के लिए हाउसिंग एंड लैंड राइट्स नेटवर्क, दिल्ली के फोन नंबर 011-2435-8492 पर संपर्क करें या इस आईडी पर मेल करें: info@hic-sarp.org सैक्शन 11 (3) का भी अवलोकन कर सकते हैं।

पर्यवेक्षकों की उपस्थिति सुनिश्चित करना ।

- ख) यह सुनिश्चित करना कि असामान्य मौसम की स्थितियों में, रात्रि के समय में, धार्मिक अवकाश एवं उत्सवों के दौरान, विद्यालयी परीक्षाओं से पूर्व या परीक्षाओं के दौरान बेदखली की कार्यवाही न हो ।
- ग) यह सुनिश्चित करने के लिए कदम उठाना कि महिलाओं के साथ लिंग आधारित भेदभाव व हिंसा न हो तथा बच्चों के अधिकार सुरक्षित रहें ।
- घ) यह सुनिश्चित करना कि कोई भी व्यक्ति हमलों व हिंसा का शिकार न हो अथवा मनमाने ढंग से संपत्ति व अन्य चीजों से वंचित न हो ।
- ड.) बल का कानूनी प्रयोग करते समय आवश्यकता एवं समानता के सिद्धांत का सम्मान किया जाए ।
- च) बेदखली से प्रभावित लोगों को उनके घरों तक छोड़ने के लिए एवं पुनर्वास स्थल तक ले जाने में सहायता करना ।

3. बेदखली के बाद (पैराग्राफ 52-58)

बेदखली के बाद सरकार ,कार्यवाही में शामिल सभी सरकारी पक्षध के लिए निम्न कार्य करने आवश्यक हैं:-

- क) यथाशीघ्र न्यायसंगत मुआवजा तथा समुचित वैकल्पिक आवास उपलब्ध कराना ।
- ख) यह सुनिश्चित करना कि बेदखली के कारण किसी एक बड़े परिवार के सदस्य अथवा किसी समुदाय के सदस्य एक दूसरे से अलग न किये गये हों ।
- ग) यह सुनिश्चित करना कि सभी योजनाओं की प्रक्रियाओं में एवं मूलभूत सेवाओं व आपूर्ति के वितरण में महिलाओं की समान भागीदारी हो ।
- घ) सभी बेदखल लोगों की समुचित चिकित्सीय देखभाल व मनोवैज्ञानिक सहायता की जाए । महिलाओं और बच्चों की जरूरतों पर विशेष ध्यान दिया जाए ।
- ड.) यह सुनिश्चित करना कि चयनित किया गया पुनर्वास स्थल अंतर्राष्ट्रीय मानवाधिकार कानूनों के अनुरूप 'उपयुक्त आवास' के मानकों को पूरा करता है ।
- च) यह सुनिश्चित करना कि महिलाएं, बच्चे, असहाय लोग तथा अन्य उपेक्षित समूह समान रूप से संरक्षित हैं तथा उनके स्वामित्व के अधिकार सुरक्षित हैं ।

बच्चों के अधिकारों के संरक्षण के लिए संयुक्त राष्ट्र के दिशा-निर्देश

संयुक्त राष्ट्र के दिशा-निर्देश सुनिश्चित करते हैं कि—

1. बच्चों के मानवाधिकार पूर्णतः सुरक्षित हैं।
2. उपयुक्त आवास के लिए बच्चों के अधिकारों का हनन न होने पाये और जबरन बेदखली में बच्चों की सुरक्षा सुनिश्चित हो।
3. 'बेदखली प्रभाव आकलन' के समय जबरन बेदखली से बच्चों पर पड़ने वाले असंगत प्रभावों का ध्यान रखा जाए।
4. इस बात पर बल देते हैं कि बेदखली की कार्यवाहियों के दौरान बच्चों पर किसी भी प्रकार की हिंसा का कोई औचित्य नहीं है।
5. यह स्पष्ट करते हैं कि जबरन बेदखली की कार्यवाहियां स्कूली परीक्षाओं के दौरान अथवा परीक्षाओं से पूर्व नहीं की जा सकती।
6. लाभ से वंचित समूहों जिनमें बच्चे भी शामिल हैं, को घर तथा भूमि आवंटन में प्राथमिकता देना आवश्यक है।
7. यह स्पष्ट करते हैं कि बेदखली के बाद तुरंत राहत एवं पुनर्वास के अंतर्गत बच्चों की शिक्षा तथा बाल सुरक्षा जैसी सुविधाओं का प्रावधान जरूर शामिल किया जाए।
8. पुनर्वास स्थलों के दायरे में विद्यालयों तथा बाल सुरक्षा केन्द्रों को शामिल करना आवश्यक है।
9. बच्चों के स्वास्थ्य संबंधी अधिकार सुरक्षित रहें। इसके लिए बच्चों की स्वास्थ्य संबंधी जरूरतों पर विशेष रूप से ध्यान दिये जाने की आवश्यकता है।



महिलाओं के अधिकारों के संरक्षण के लिए संयुक्त राष्ट्र के दिशा-निर्देश

संयुक्त राष्ट्र के दिशा-निर्देश सुनिश्चित करते हैं कि—

1. महिलाओं को उपयुक्त आवास एवं उसके उपयोग की समय-सीमा की सुरक्षा को लेकर मानवाधिकार के एक समान लाभ प्राप्त हैं। (सभी महिलाओं को घर एवं भूमि पर स्वामित्व का अधिकार मिलना चाहिए।)
2. महिलाओं को जबरन बेदखली से सुरक्षा का समान अधिकार प्राप्त है।
3. 'बेदखली असर आकलन' जैसे कार्यक्रम महिलाओं पर बेदखली के असंगत प्रभावों को निर्धारित करते हैं।
4. बेदखली के दौरान महिलाएं किसी भी प्रकार की हिंसा एवं भेद-भाव का विषय नहीं हैं।
5. महिलाएं हर तरह के मुआवजे की एकमुश्त धनराशि में पुरुषों के साथ संयुक्त रूप से लाभार्थी हैं।
6. महिलाओं को सभी प्रकार की योजनाओं तथा निर्णय प्रक्रियाओं में समान रूप से भाग लेने और प्रभावपूर्ण बात रखने का हक है, ताकि घरेलू, सामुदायिक, संस्थागत, प्रशासनिक, कानूनी तथा अन्य लिंग आधारित पूर्वाग्रहों को नियंत्रित किया जा सके।
7. महिलाओं के स्वास्थ्य संबंधी अधिकार सुरक्षित किये गये हैं, अर्थात् महिलाओं को प्रजनन संबंधी स्वास्थ्य सुरक्षा तथा यौन उत्पीड़न व अन्य किसी भी शोषण का शिकार होने की स्थिति में महिला स्वास्थ्य सुरक्षा प्रदान करने वालों तथा संबंधित सभी सेवाओं तक सीधे पहुंच बनाने का अधिकार है।
8. अकेली रहने वाली महिलाएं तथा विधवाएं अपने स्वयं के मुआवजे हेतु अधिकृत हैं।
9. महिलाओं के अधिकारों, खासतौर से आवास तथा भूमि से संबंधित महिलाओं की चिंताओं एवं जरूरतों पर विशेष जोर देते हुए समुचित प्रशिक्षण कार्यक्रम चलाये गये हैं।



जबरन बेदखली की स्थिति में क्या करें?

उत्तर प्रदेश के लिये एक पुस्तिका



9

जबरन बेदखली की
स्थिति में आपके लिए
कौन से समाधान
उपलब्ध हैं ?

अंतर्राष्ट्रीय कानूनों एवं दिशा-निर्देशों के अनुसार बेदखली के अधीन आये सभी लोगों को यथासमय एवं यथोचित सुविधाएं/ समाधान पाने का अधिकार है, जैसे कानूनी सलाहकार तक पहुंच, मुफ्त कानूनी सहायता, क्षतिपूर्ति, पुनर्वास एवं पुनर्स्थापना। संयुक्त राष्ट्रसंघ के उपरोक्त दिशा-निर्देश 'समाधान के अधिकार' को भी संरक्षित करते हैं। इसमें निम्न बातें शामिल हैं:—

1. उचित व त्वरित मुआवजा

यह निम्न स्थितियों के लिए मुहैया करायी जाती है—

- कोई भी ऐसी क्षति जैसे जीवन की हानि, शारीरिक या मानसिक क्षति, रोजगार व शिक्षा के अवसर खोलना एवं सामान आदि की क्षति (जो आर्थिक निर्धारण के योग्य हो) होने पर।
- भूमि की गुणवत्ता, आकार और मुआवजा मूल्य के रूप में अनुरूप भूमि के साथ भूमि की जब्ती होने पर।
- सभी लोगों के सामान की टूटफूट व संपत्ति के नुकसान होने पर क्षतिपूर्ति दी जाए, चाहे वे इसकी पात्रता रखते हों अथवा नहीं।
- महिला और पुरुष दोनों के समान रूप से मुआवजा राशि में सह-लाभार्थी होने की स्थिति में।
- बेदखली के दौरान अथवा बेदखली के बाद मानवाधिकारों के उल्लंघन के फलस्वरूप सभी तरह के नुकसान एवं टूटफूट होने पर।

2. मुआवजा एवं बहाली

- यदि स्थितियां बनती हैं तो सरकार को चाहिए कि उन व्यक्तियों, वर्गों, समुदायों को पुनर्बहाली में प्राथमिकता दी जाए जिन्हें जबरन बेदखल कर दिया गया था।
- यदि समुदाय एवं परिवार पुनर्बहाली नहीं चाहते हैं तो उनकी इच्छा के विरुद्ध उन्हें विवश न किया जाए।
- यदि बहाली संभव हो तो सरकार स्थितियां तय करेगी तथा व्यक्तियों व समुदायों के लिए सुरक्षा व सम्मान के साथ वापसी के लिए संसाधन उपलब्ध करायेगी।
- अपने मूल आवास स्थलों पर वापसी करने वाले उन सभी लोगों के एकीकरण के लिए सरकारी संस्थाएं सुविधाएं मुहैया करायेगी तथा वापसी प्रक्रिया की व्यवस्था एवं योजनाएं बनाने में सभी लोगों की सहभागिता सुनिश्चित करेंगी।
- बेदखली के कारण जिन लोगों की संपत्ति व सामान छूट गया हो अथवा खो गया हो उसको ढूंढने अथवा खोजने में सक्षम सरकारी संस्थाओं को सहायता करनी चाहिए। यदि यह संभव न हो तो मुआवजा व अन्य मदद उपलब्ध करायी जानी चाहिए।

3. पुनर्वास एवं पुनर्स्थापन

- पुनर्स्थापन के अंतर्गत महिलाओं, उपेक्षित लोगों एवं असहाय समूहों के लिए समान मानवाधिकारों के उपयोग संबंधी कार्यक्रम शामिल किये जाने चाहिए।
- पुनर्वास स्थल अंतर्राष्ट्रीय मानवाधिकार कानून के तहत 'उपयुक्त आवास' के मानक को पूरा करे।
- नये आवास जहां तक संभव हो प्रभावितों के मूल निवास तथा उनकी आजीविका के साधनों के आसपास स्थापित होने चाहिए।
- पुनर्वास स्थल पर्यावरणीय रूप से प्रतिबंधित क्षेत्रों, दूषित भूमि और प्रदूषण उत्पन्न करने वाले स्थानों के नजदीक स्थापित न हों।
- पुनर्वास प्रक्रिया न्यायसंगत एवं एक समान होनी चाहिए तथा पुनर्वास स्थल एक उपेक्षित क्षेत्र व वीरान बस्ती के रूप में आकार न ले।
- बेदखल की गयी आबादी के मानवाधिकारों का उल्लंघन न हो तथा पुनर्वास के कारण नये स्थल में रह रही आबादी के लिए जीने की स्थितियों पर कोई नकारात्मक प्रभाव न पड़े।



10

जबरन बेदखली को
रुकवाने/ विरोध अथवा
न्याय पाने के लिए
उठाये जा सकने वाले कदम

1. याचिका/जनहित वाद (पीआईएल) दायर करना

जनहित वाद (पीआईएल) एक ऐसी याचिका है जो समाज के किसी भी सदस्य द्वारा जनहित के किसी भी मामले के लिए, जनहित को हुए किसी भी नुकसान के लिए दायर की जा सकती है। जबरन बेदखली से संबंधित मामलों में कोई भी प्रभावित व्यक्ति किसी वकील के माध्यम से दिल्ली उच्च न्यायालय अथवा निचली अदालत में बेदखली से हुए नुकसान के लिए जनहित याचिका प्रस्तुत कर सकता है।

जनहित याचिका किसी भी पीड़ित व्यक्ति द्वारा मौलिक अधिकारों के उल्लंघन पर कानूनी समाधान पाने के लिए दायर की जा सकती है। भारत के संविधान के अनुसार यह याचिका अनुच्छेद 226 के तहत उच्च न्यायालय में या अनुच्छेद 32 के तहत सर्वोच्च न्यायालय में दायर की जा सकती है।

जनहित याचिका/ जनहित वाद दायर करने के लिए ज़रूरी कदम

1. अपना वाद दायर करने के लिए किसी जनहित मामलों से संबंधित वकील अथवा संगठन (जैसे ह्यूमन राइट्स लॉ नेटवर्क) से संपर्क करें।
2. ज़रूरी साक्ष्य एकत्रित करें, जैसे पात्रता का अनुबंध, आवासीय साक्ष्य, पहचान का साक्ष्य, बेदखली के फोटो, नोटिस तथा पुनर्वास नीति (यदि कोई हो) आदि।
3. अदालत जाने वाले सभी पीड़ित पक्षों के नाम व पते आदि की सूची तैयार करें।
4. सभी सरकारी एजेंसियों जहां से कोई भी राहत मिल सकती है, के नाम व पतों की सूची तैयार करें।
5. मानवाधिकारों के उल्लंघन को बढ़ाने वाले तथ्यों की सूची तैयार करें।
6. प्रभावित पक्ष किसी स्थल विशेष में जिस तारीख से रह रहे हैं, जब बेदखली की कार्यवाही हुई, जब उन्हें नोटिस दिया गया, इन सबकी सूची तैयार करें।

2. मानवाधिकारों के उल्लंघन एवं बेदखली के दस्तावेज

- अपने मोबाइल पफोन से ध्वस्तीकरण के पफोटोग्राफ खींचें।
- अपने मोबाइल पफोन या कैमरे में ध्वस्तीकरण का वीडियो तैयार करें।
- तैयार दस्तावेजों को प्रमाण के रूप में अदालत में प्रयोग करें तथा मीडिया, सक्षम गैर सरकारी संस्थाओं, राष्ट्रीय मानवाधिकार आयोग तथा संयुक्त राष्ट्रसंघ के विशेष प्रतिवेदक को भेजें।

3. बेदखली व पुनर्वास से संबंधित सूचना के लिए सूचना का अधिकार (आरटीआई) अपील दायर करना

सूचना का अधिकार अधिनियम (आरटीआई), 2005 के अंतर्गत कोई भी भारतीय नागरिक किसी भी सरकारी कार्यालय, विभाग या अधिकारी से सूचनाएं मांग सकता है। यह अधिनियम

सभी नागरिकों को समय से सूचना उपलब्ध कराने का प्रावधान करता है। यह अधिनियम सूचना चाहने वाले नागरिकों को निम्नलिखित अधिकार प्रदान करता है:—

- अनुमति योग्य सरकारी दस्तावेजों की प्रतियां प्राप्त करना।
- अनुमति योग्य सरकारी दस्तावेजों का निरीक्षण करना।
- अनुमति योग्य सरकारी कार्यों का निरीक्षण करना व नमूने प्राप्त करना।

सूचना का अधिकार अधिनियम, सार्वजनिक सूचनाएं चाहने के लिए निम्नलिखित उपाय सुझाता है:

1. चाही गयी सूचना का स्पष्ट उल्लेख करते हुए एक प्रार्थना पत्रा लिखें। यह पत्र हस्तलिखित या टाइप किया हुआ हो सकता है तथा ईमेल से भी भेजा सकता है। सूचना चाहने वाले को पत्रा लिखने में परेशानी होने पर वह लोक सूचना अधिकारी (पीआईओ) अथवा सहायक लोक सूचना अधिकारी से मौखिक रूप से भी प्रार्थना कर सकता है। उक्त अधिकारी संबंधित व्यक्ति की प्रार्थना को लिखने के लिए बाध्य हैं। यह प्रार्थना अंग्रेजी, हिंदी या संबंधित क्षेत्रा की कार्यालयी भाषा में की जा सकती है।
2. प्रार्थना पत्र के साथ प्रार्थना शुल्क के रूप में दस रुपये का भुगतान करें। यह शुल्क डिमांड ड्राफ्ट, बैंकर्स चेक अथवा भारतीय पोस्टल ऑर्डर के रूप में भेजा जा सकता है अथवा संबंधित विभागीय लेखाधिकारी को नकद भी दिया जा सकता है। सूचना चाहने वाले को आगे अन्य शुल्क, जो उसे लोक सूचना अधिकारी (पीआईओ) द्वारा दस्तावेज मुहैया कराने के एवज में निर्धारित किया गया हो, वह भी देना होगा।
3. इस तरह उक्त प्रार्थना पत्रा संबंधित सार्वजनिक संस्थान के लोक सूचना अधिकारी अथवा सहायक लोक सूचना अधिकारी को प्रेषित करें।
4. चाही गयी सूचना 30 दिन के भीतर प्राप्त न होने पर, अथवा लोक सूचना अधिकारी के निर्णय से संतुष्ट न होने की स्थिति में आवेदक अपील दायर कर सकता है।
5. यह अपील किसी भी सादे कागज में मूल प्रार्थना पत्रा की प्रति के साथ संबंधित विभाग के प्रथम अपीलीय अधिकारी को प्रस्तुत की जा सकती है।
6. यदि प्रथम अपीलीय अधिकारी से भी सूचनाएं प्राप्त नहीं होती हैं तो आप सूचना आयोग में दूसरी अपील दायर कर सकते हैं।

विस्तृत जानकारी के लिए इस वेबसाइट का अवलोकन करें:

<http://rti.india.gov.in/> and <http://cic.gov.in>

सक्षम सरकारी अधिकारियों तथा विभागों से आप निम्नलिखित सूचना मांग सकते हैं:—

- ध्वस्तीकरण की सूचना
- ध्वस्तीकरण का कारण और ध्वस्तीकरण के आदेश की प्रतियां
- पुनर्वास स्थल तथा वैकल्पिक आवास की जानकारी
- पुनर्वास संबंधी नीति

जबरन बेदखली की स्थिति में क्या करें?

उत्तर प्रदेश के लिये एक पुस्तिका

4. बेदखली असर आकलन

हाउसिंग एंड लैंड राइट्स नेटवर्क (एचएलआरएन) ने वर्ष 2007 में 'बेदखली असर आकलन' के रूप में एक साधन विकसित किया जो संयुक्त राष्ट्रसंघ के मूल दिशा-निर्देशों तथा सिद्धांतों पर आधारित है। विकास आधारित बेदखली एवं विस्थापन संबंधी किसी भी परियोजना की स्वीकृति अथवा उसे अंतिम स्वरूप देने से पूर्व 'बेदखली असर आकलन' का विचार किया जाना चाहिए। ऐसा किया जाना संयुक्त राष्ट्रसंघ के मूल सिद्धांतों एवं दिशा-निर्देशों के अनुरूप आवश्यक है। इस नये साधन को बेदखली की कार्यवाही को रोकने में एक मशीनी तकनीक के रूप में प्रयोग किया जा सकता है और जहां पहले ही बेदखली हो चुकी हो वहां यह सुनिश्चित करने के लिए किया जा सकता है कि न्यायसंगत व समुचित भरपाई, पुनर्स्थापन और मुआवजे का निर्धारण किया जाए। विकसित की गयी

यह तकनीक जबरन बेदखली के दौरान हुए संपत्ति के नुकसान (जैसे भूमि, भवन, घरेलू सामान आदि) तथा गैर संपत्ति के नुकसान जैसे कि शिक्षा, स्वास्थ्य सुविधाएं आदि) का मूल्य निर्धारण पर केन्द्रित है। यह नयी तकनीक स्थानीय परिस्थितियों में अपनायी जा सकती है तथा व्यक्तियों, परिवारों, समुदायों एवं समाज पर बेदखली के वास्तविक प्रभावों का निर्धारण करने में भी प्रयोग में लायी जा सकती है। इस तकनीक के जरिए प्राप्त तथ्यों को सरकार के साथ क्षतिपूर्ति संबंधी विचार-विमर्श तथा अदालत में प्रस्तुत करने के लिए भी प्रयोग में लाया जा सकता है।

इस नवीन तकनीक पर विस्तृत जानकारी के लिए संपर्क करें:

एचएलआरएन, फोन: 011-24358492 / info@hic-sarp.org

बेदखली असर आकलन, बलजीत नगर, दिल्ली

एचएलआरएन ने अन्य सहयोगी संस्थाओं के साथ मिलकर बलजीत नगर दिल्ली एक ऐसी बस्ती जो दिल्ली विकास प्राधिकरण द्वारा मार्च 2011 में ध्वस्त कर दी गयी थी, में दो बार 'बेदखली असर आकलन' का कार्यक्रम आयोजित किया। तथ्यों पर आधारित पहला अध्ययन कार्यक्रम बेदखली (जून 2011) के तीन माह बाद आयोजित किया गया जिसमें ध्वस्तीकरण से हुए सीधे नुकसान के लिए प्रति घर के हिसाब से 60,000-70,000 रुपये के औसत नुकसान का निर्धारण किया गया। ये तथ्य दिल्ली उच्च न्यायालय में भी प्रस्तुत किये गये। दूसरा अध्ययन कार्यक्रम बेदखली के एक वर्ष बाद (जुलाई 2012) में आयोजित किया गया जिसमें प्रति घर के हिसाब से औसत नुकसान का निर्धारण विश्लेषण अभी प्रतीक्षारत है।

5. तथ्य खोज अभियान (फैक्ट फाइंडिंग)

तथ्य खोज अभियान के लिए किसी संस्था / संगठन की सहायता लें जो जबरन बेदखली से सम्बंधित सही तथ्य, साक्ष्य एवं प्रमाण जुटाने में उपयोगी हो सके। इस मिशन का उद्देश्य अधिकारों के उल्लंघन संबंधी दस्तावेज तैयार करना तथा न्याय सुनिश्चित करने की दिशा में

संस्तुतियां तैयार करना है। इस तथ्य खोज अभियान की रिपोर्ट कानूनी बहस के उद्देश्यों के लिए भी उपयोग में लायी जा सकती है। आप किसी खास बेदखली की घटना पर सूचनाएं एकत्रित करने के लिए तथा नागरिक अधिकारों की जागरूकता के लिए सार्वजनिक सुनवाईयां और जन अदालतों का आयोजन भी कर सकते हैं।

6. सांसदों/ विधायकों पर दबाव डालना

व्यापक पैमाने में ध्वस्तीकरण पर हस्तक्षेप के लिए घर छिन जाने के मुद्दों को लेकर सांसदों और विधायकों से मिलकर अपने पक्ष में जनमत खड़ा करें।

7. सविनय अवज्ञा कार्यक्रम आयोजित करना

जन सुनवाई

जिन लोगों के मानवाधिकारों का उल्लंघन हुआ है उन्हें कोई तिथि, समय और स्थान निश्चित कर जन सुनवाई का आयोजन करना चाहिए। जन सुनवाई में मानवाधिकारों से सम्बंधित विषय के जानकार लोगों का एक पैनल बनाया जाना चाहिए जो पीड़ित लोगों की समस्याओं को सुनकर एक निष्कर्ष या राय पर पहुंचेंगे। उस राय को सरकार और सम्बंधित अधिकारियों तक पहुंचाया जाना चाहिए। जन सुनवाई का काफी महत्व होता है और उससे सरकार और उसके नुमाइंदों पर सही पहल के लिए एक दबाव बनता है। वहीं दूसरी तरफ पीड़ित जनता के पक्ष में माहौल खड़ा होता है।

धरना/ रैली

समुदाय तथा सहयोगियों को साथ लेकर जिम्मेदार सरकारी अधिकारियों के कार्यालय के बाहर धरना-प्रदर्शन करें। घटनास्थल पर मीडिया को बुलाएं और एक मांगपत्र तैयार करें तथा उसके साथ कानूनों व मानवाधिकारों के उल्लंघन की सूची बनाकर सक्षम सरकारी अधिकारियों को प्रस्तुत करें।

चक्का जाम

किसी नियत तिथि पर सभी व्यावसायिक वाहनों को किसी विशेष सड़क अथवा सड़कों पर संचालन न करने की अपील करें अथवा बेदखली व मानवाधिकारों के उल्लंघन पर लोगों को जागरूक करने के लिए तथा अपनी मांगों के समर्थन में किसी स्थान विशेष पर चक्का जाम कर सरकार पर दबाव बनायें।

काला दिवस

सरकारी कार्यवाही पर रोष व्यक्त करने, विरोध दर्ज करने के लिए काले झंडे लहराकर, काली

जबरन बेदखली की स्थिति में क्या करें?

उत्तर प्रदेश के लिये एक पुस्तिका

पट्टी, कपड़े और बैज लगाकर काला दिवस मनायें।

8. पत्र लेखन/ पोस्ट कार्ड अभियान

- पत्र लेखन अभियान शुरू करने के लिए ऑनलाइन पत्रा तैयार करें और उसमें अपने मुद्दों का विवरण लिखकर बड़े पैमाने पर ईमेल सूची द्वारा लोगों को भेजें तथा उनसे अन्य लोगों को प्रोत्साहित व जागरूक करने हेतु भेजने के लिए अनुरोध करें। आप अधिक से अधिक लोगों का हस्ताक्षर युक्त पत्रा भी लिख सकते हैं इसके लिए विद्यालयों, कॉलेजों, संस्थानों तथा अन्य सार्वजनिक क्षेत्रों में संपर्क किया जा सकता है।
- उचित प्राधिकरण को अपनी चिंताओं से अवगत कराने के लिए पोस्ट कार्ड भेजें।

चेन्नई में पत्र लेखन अभियान

वर्ष 2009 में चेन्नई की एक मलिन बस्ती में रहने वाले लगभग 300 बच्चों ने तत्कालीन मुख्यमंत्री एम के करुणानिधि को 'प्रिय दादाजी' संबोधित कर एक पत्र भेजा। बच्चों ने उनसे शिक्षा सत्र के बीच में उनके घरों को न ढहाये जाने के लिए प्रार्थना की। इस कार्य के परिणामस्वरूप चेटपेट स्थित अप्पास्वामी गली के मलिन बस्ती निवासियों को उच्च न्यायालय चेन्नई से बेदखली पर रोक लगाने का स्थगन आदेश मिल गया





जबरन बेदखली के दौरान
मानवाधिकारों का उल्लंघन
होने पर आप किससे
संपर्क कर सकते हैं ?

1. उपयुक्त जिम्मेदार सरकारी अधिकारी

पता करें कि कौन सा विभाग बेदखली के लिये जिम्मेदार था। उस विभाग के उपयुक्त अधिकारी से संपर्क करें। जैसे कि उत्तर प्रदेश से संबंधित सभी मामलों में प्रदेश के मुख्यमंत्री, गवर्नर और प्रमुख सचिव से संपर्क किया जा सकता है।

- **लखनऊ नगर निगम**
त्रिलोकी नाथ मार्ग, लालबाग, लखनऊ।
कंट्रोल रूम—0522 2307770, 2307782, 2307783
e-mail: nnlko@nic.in
- **लखनऊ विकास प्राधिकरण**
प्राधिकरण भवन,
विपिन खण्ड, गोमतीनगर, लखनऊ
वी.सी. कार्यालय—0522 2302578, फ़ैक्स 2302400
e-mail: contactuslda22@gmail.com
;यूनएन स्पेशल रैपोर्टर ऑन एडीक्य
- **ज़िलाधिकारी कार्यालय**
कमरा नं—49, कलेक्ट्रेट बिल्डिंग, कैसरबाग, लखनऊ
फोन नं—0522 2623024, 9415005000
e-mail: dmluc@nic.in
- **मुख्यमंत्री कार्यालय**
5, कालीदास मार्ग, लखनऊ, उत्तर प्रदेश
फोन नं—0522 2235477
आवास—5, विक्रमादित्य मार्ग, लखनऊ।
- **राज्यपाल, उत्तर प्रदेश**
राजभवन, महात्मा गाँधी मार्ग, लखनऊ
फोन नं—0522 2620494
- **प्रमुख सचिव, उत्तर प्रदेश सरकार**
श्रीमती अनीता सिंह,
फोन नं—0522 2237135, 2238219

2. मानवाधिकार संस्थाएं

- **महिला आयोग**
मानवाधिकार भवन, तृतीय तल,
टी.सी. 34, वी-1, विभूति खण्ड, गोमतीनगर, लखनऊ
टॉल फ्री नं-1800-180-5220
फोन-0522 2304903
फैक्स नं-0522 2305871
e-mail: up.mahilaayog@yahoo.com
- **उत्तर प्रदेश मानवाधिकार आयोग**
मानवाधिकार भवन, टी.सी. 34, वी-1, विभूति खण्ड, गोमतीनगर, लखनऊ
फोन नं-0522 2305809
e-mail: uphrclko@yahoo.co.in
- **अनुसूचित जाति व जनजाति आयोग**
पंचम तल, केन्द्रीय भवन, सेक्टर एच, अलीगंज, लखनऊ
फोन-0522 226024, 2323860
फैक्स-2330288
- **अल्पसंख्यक कल्याण एवं वक्फ विभाग**
श्री मोहम्मद आजम खान,
माननीय मंत्री अल्पसंख्यक कल्याण एवं वक्फ
कार्यालय-0522 2238217, 2237720
फोन-9415607314
- **राज्य बाल अधिकार संरक्षण आयोग**
बी-603, सी.एस.आई. टावर, गोमतीनगर, लखनऊ
फोन नं-0522 2238698, 2214767

3. मीडिया

- प्रमुख समाचार पत्रों के पत्रकारों को फोन करें।
- बेदखली व तोड़फोड़ की विस्तृत जानकारी के साथ अन्य संगठनों से सम्पर्क करें।
- स्थानीय संगठनों की सहायता से प्रेस कॉन्फ्रेंस करें।

जबरन बेदखली की स्थिति में क्या करें?

उत्तर प्रदेश के लिये एक पुस्तिका

कुछ प्रमुख समाचार पत्रों के सम्पर्क विवरण- अंग्रेज़ी अखबार

- टाइम्स आफ इण्डिया
16, राणा प्रताप मार्ग
फोन नं.-2206081-85,4954432
फैक्स-2206094
- हिन्दूस्तान टाइम्स
विभूतिखण्ड, गोमती नगर
फोन नं.-2306201-06, 6663296,2306214
फैक्स-2306220, 2306213
- द इण्डियन एक्सप्रेस
1/8 विवेक खण्ड, गोमती नगर
फोन नं.-2391233
फैक्स-2391302
- द पाइनियर
सहारा शॉपिंग सेन्टर, फैजाबाद रोड
फोन नं.-2346443-5
फैक्स-23582
ई-मेल: pioneer@de12.vsnl.net.in

हिन्दी समाचार पत्र

- दैनिक हिन्दूस्तान
विभूति खण्ड, गोमती नगर
फोन नं.-2306201-06,6663296
फैक्स-2306209, 2306220
- दैनिक जागरण
57-ए-3, मीराबाई मार्ग
फोन नं.-3027730, 3027300

ई-मेल: comment@lko.jagran.com

- अमर उजाला
3, तिलक मार्ग, डालीबाग
फोन नं.—4053800—4053802
- राष्ट्रीय सहारा
सहारा टावर, कपूरथला, अलीगंज
फोन नं.—2337777, 2327120
फैक्स—2320336, 2336312
- नवभारत टाइम्स
16 राणाप्रताप मार्ग
फोन नं.—2320405

समाचार एजेंसी

- पीटी आई / भाशा
बसन्त के सामने, लालबाग
फोन नं.—2626495,2625383
फैक्स—262978—9
- यूएनआई / यूनिवार्ता
6ए, पार्क रोड
फोन नं.—2237777
फैक्स—2236161

इलेक्ट्रॉनिक मीडिया

- आज तक
62 / 62 विशाल खंड, गोमती नगर
फोन नं.—2302978—9

- इण्डिया टीवी
402 डालीबाग अपार्टमेंट
फोन नं.—2204019
- इण्डिया न्यूज
4ए, 4बी सरन चैम्बर—2 फ्लोर—5 पार्करोड
फैक्स—4103076—77—79
- ए बी पी न्यूज
205 शालीमार एक्वायर, लालबाग
फोन नं.—2202137
फैक्स—2202133
- दूरदर्शन
अशोक मार्ग
फोन नं.—2286508
फैक्स—2288787

4. उपयुक्त आवास पर संयुक्त राष्ट्र के विशेष प्रतिवेदक (स्पेशल रैपोर्टर)

संयुक्त राष्ट्र के पास पूरी दुनिया में उपयुक्त आवासीय अधिकारों पर काम करने के लिए एक विशेष प्रतिनिधि नियुक्त होता है। बेदखली से संबंधित सभी तथ्यों के साथ एक विस्तृत पत्र तैयार करें जिसमें ध्वस्तीकरण का समय, ध्वस्तीकरण का तरीका, प्रभावित परिवारों की संख्या, उजाड़े गये घरों की संख्या तथा किसी हिंसा और विनाश को लेकर अंग्रेजी भाषा में विस्तार से उल्लेख करते हुए विशेष प्रतिनिधि के जेनेवा स्थित कार्यालय को प्रेषित करें।



12

निष्कर्ष

“आश्रय का अधिकार एक मौलिक अधिकार है, जो संविधान के अनुच्छेद 19 (1) (ई) के तहत ‘आवास का अधिकार’ तथा अनुच्छेद 21 के तहत ‘जीने का अधिकार’ से अभिप्रेरित है।”

उपयुक्त आवास का अधिकार एक ऐसा मानवीय अधिकार है जो अंतर्राष्ट्रीय व राष्ट्रीय कानून द्वारा प्रदान किया गया है। भारत के सर्वोच्च न्यायालय ने भी अपने अनेक पफैसलों में 'उपयुक्त आवास के अधिकार' को 'जीने के अधिकार' के एक विस्तार के रूप में स्वीकार किया है।

उत्तर प्रदेश आवास विकास परिषद् बनाम प्रफैंड्स कॉपरेटिव हाउसिंग सोसायटी के बीच हुए एक वाद में 1996 में माननीय सर्वोच्च न्यायालय ने स्पष्ट किया है- आश्रय का अधिकार एक मौलिक अधिकार है, जो संविधान के अनुच्छेद 19 (1) (ई) के तहत 'आवास का अधिकार' तथा अनुच्छेद 21 के तहत 'जीने का अधिकार' से अभिप्रेरित है।

इस सबके बावजूद दिल्ली में उपयुक्त आवास के अधिकार का बार-बार उल्लंघन होता आया है। जबरन बेदखली से मानवाधिकारों का व्यापक पैमाने पर उल्लंघन होता है, विशेषकर आवास के अधिकारों का। राज्य सरकार को जबरन बेदखली पर स्थगनादेश थोपने के बजाय शहर के गरीब लोगों के लिए सस्ते घर बनाने चाहिए एवं स्थलीय उपयोग की कानूनी आवधिकता सुनिश्चित करने की दिशा में काम करना चाहिए। आम लोगों के व्यापक हितों तथा स्वास्थ्य के मद्देनजर असामान्य परिस्थितियों में जहां कहीं भी जबरन बेदखली कराना जरूरी हो वहां अंतर्राष्ट्रीय मानवाधिकार मानकों तथा दिशा-निर्देशों का पालन अत्यंत आवश्यक होना चाहिए।

यह राज्य सरकार और केन्द्र सरकार की कानूनी जिम्मेदारी है कि वे सभी भारतीय निवासियों के लिए उपयुक्त आवास के मानवाधिकारों को पूरा करें तथा उनका सम्मान और संरक्षण करें।

आशा की जाती है कि यह पुस्तिका ऐसे सभी लोगों के लिए उपयोगी सि) होगी जिन्हें उनके आवास से जबरन बेदखल कर दिया गया है, तथा वे भी जो आये दिन अपने आवास से बेदखल हो जाने के डर में जीवन जी रहे हैं और बेदखली की धमकियों का सामना कर रहे हैं। इसके साथ ही यह पुस्तिका अपने अधिकारों को जानने, मुआवजा/ क्षतिपूर्ति प्राप्त करने, राज्य की जिम्मेदारी को जानने और न्याय प्राप्त करने की दिशा में जो भी संभव जानकारी या गतिविधियां हो सकती हैं, उनमें सहायक होगी।

“प्रत्येक महिला, पुरुष, युवा व बच्चे को एक सुरक्षित घर प्राप्त करने और उसे बनाये रखने का अधिकार प्राप्त है, ताकि वह अपने समुदाय में शांति और सम्मान के साथ जीवन जी सके।”

-संयुक्त राष्ट्र के विशेष प्रतिवेदक

“किसी भी सभ्य समाज में पूर्णरूपेण प्रदत्त ‘जीने का अधिकार’ के अंतर्गत भोजन, पानी, सुखव पर्यावरण, शिक्षा, स्वास्थ्य, सुरक्षा और आश्रय के अधिकार सन्निहित हैं। ये सभी किसी भी सभ्य समाज में मान्य मूलभूत मानवाधिकार हैं। सभी तरह के नागरिक, राजनीतिक, सामाजिक एवं सांस्कृतिक अधिकार -मानवाधिकारों के सार्वभौमिक घोषणा-पत्र में एवं सम्मेलनों में प्रतिष्ठापित हैं। अन्यथा भारतीय संविधान के अंतर्गत इन सभी मूलभूत अधिकारों के बिना ‘जीने का अधिकार’ पर अमल नहीं हो सकेगा।”

-भारत का सर्वोच्च न्यायालय



उपयुक्त आवास का अधिकार एक ऐसा मानवीय अधिकार है जो अंतर्राष्ट्रीय व राष्ट्रीय कानून द्वारा प्रदान किया गया है। भारत के सर्वोच्च न्यायालय ने भी अपने अनेक फैसलों में 'उपयुक्त आवास के अधिकार' को 'जीने के अधिकार' के एक विस्तार के रूप में स्वीकार किया है।

इस सबके बावजूद दिल्ली में उपयुक्त आवास के अधिकार का बार-बार उल्लंघन होता आया है। जबरन बेदखली से मानवाधिकारों का व्यापक पैमाने पर उल्लंघन होता है, विशेषकर आवास के अधिकारों का। राज्य सरकार को जबरन बेदखली पर स्थगनादेश थोपने के बजाय शहर के गरीब लोगों के लिए सस्ते घर बनाने चाहिए एवं स्थलीय उपयोग की कानूनी आवधिकता सुनिश्चित करने की दिशा में काम करना चाहिए। आम लोगों के व्यापक हितों तथा स्वास्थ्य के मद्देनजर असामान्य परिस्थितियों में जहां कहीं भी जबरन बेदखली कराना जरूरी हो वहां अंतर्राष्ट्रीय मानवाधिकार मानकों तथा दिशा-निर्देशों का पालन अत्यंत आवश्यक होना चाहिए।

यह राज्य सरकार और केन्द्र सरकार की कानूनी जिम्मेदारी है कि वे सभी भारतीय निवासियों के लिए उपयुक्त आवास के मानवाधिकारों को पूरा करें तथा उनका सम्मान और संरक्षण करें।

आशा की जाती है कि यह पुस्तिका ऐसे सभी लोगों के लिए उपयोगी सिद्ध होगी जिन्हें उनके आवास से जबरन बेदखल कर दिया गया है, तथा वे भी जो आये दिन अपने आवास से बेदखल हो जाने के डर में जीवन जी रहे हैं और बेदखली की धमकियों का सामना कर रहे हैं। इसके साथ ही यह पुस्तिका अपने अधिकारों को जानने, मुआवजा/ क्षतिपूर्ति प्राप्त करने, राज्य की जिम्मेदारी को जानने और न्याय प्राप्त करने की दिशा में जो भी संभव जानकारी या गतिविधियां हो सकती हैं, उनमें सहायक होगी।



आवास और भूमि अधिकार संगठन

हाउसिंग एंड लैंड राइट्स नेटवर्क, नई दिल्ली

G-18/1 Nizamuddin West, Lower Ground Floor
New Delhi - 110013. Tel.: +91 (0)11 40541680
Email : contact@hlrn.org. Web : www.hlrn.org



Vigyan Foundation

डी-3191, इन्दिरा नगर, लखनऊ-226016 उ०प्र०

फोन : +91 522 4012879

ई-मेल : vigyanfoundation@yahoo.com
vigyanfoundation@gmail.com

वेबसाइट : www.vigyanfoundation.org